

## बेबस से ट्रंप ने नाटो देशों से मदद मांगी, स्ट्रेट ऑफ होर्मुज़ को खुलवाने के लिए

सभी नाटो सदस्यों ने यह कहकर पल्ला झाड़ लिया कि यह युद्ध यूरोपीय देशों का युद्ध नहीं है

-अंजन रॉय-

-राष्ट्रदूत दिल्ली ब्यूरो-

नई दिल्ली, 16 मार्च। डॉनल्ड ट्रंप का अहंकार कुछ समय पहले तक सातवें आसमान पर था वे अपने ओवल ऑफिस में मीडिया के सामने कई देशों के प्रधानमंत्रियों और राष्ट्रपतियों को शर्मिंदा करने से नहीं चूकते थे। अब, दुनिया ईरान के सामने डॉनल्ड ट्रंप की बेइज्जती देख रही है, क्योंकि वे नाटो के सहयोगी देशों से मित्रत्वं कर रहे हैं कि वे उन्हें उस जाल से बाहर निकालें, जो उन्होंने खुद ही होर्मुज़ स्ट्रेट में अपने लिए बना था। युद्ध अब तीसरे सप्ताह में प्रवेश कर चुका है और इसके समाप्त होने की कोई संभावना दिखाई नहीं देती। यह स्थिति ट्रंप के उस दावे के बिल्कुल विपरीत है, जिसमें उन्होंने कहा था कि यह तेज और छोटा युद्ध होगा, जो ईरान की परमाणु महत्वकांक्षाओं को समाप्त कर देगा।

ट्रंप की मदद की अपील के जवाब में, यूनाइटेड किंगडम ने इस विचार को

- सभी नाटो सदस्य, उस अपमान का बदला ले रहे हैं, जो अपने ऑफिस, वाइट हाउस के "ओवल ऑफिस" में राष्ट्रपति ट्रंप ने किया था। ट्रंप ने प्रेस कॉन्फ्रेंस में खुल्लम खुल्ला खूब तिरस्कृत करते हुए ट्रंप ने कटाक्ष किया था कि क्या यूरोपीय देश, रूस का सामना करने के लिए तैयार हैं, अमेरिका की सहायता के बिना।
- पर, अब अमेरिका उन्हीं यूरोपीय देशों से सहायता मांग रहा है, स्ट्रेट ऑफ होर्मुज़ को जहाजों के आवागमन के लिए खुलवाने के लिए।
- अब यह भी उजागर हो गया है कि ट्रंप के इस दावे में कुछ दम नहीं है कि अमेरिकी नौसेना के संरक्षण में वो कॉमर्शियल सामान ले जा रहे जहाजों को सुरक्षित स्ट्रेट ऑफ होर्मुज़ पार करवा देंगे। ईरानी मिसाइल के बमबारी की क्षमता के सामने अब अमेरिकी नौ सेना स्ट्रेट ऑफ होर्मुज़ में प्रवेश करने का साहस नहीं जुटा पा रही।
- ट्रंप की यह गर्वोक्ति भी मिथ्या साबित हुई कि अमेरिका के आक्रमण के कारण ईरान की समस्त नौ सेना तहस-नहस हो चुकी है। लोग सवाल उठा रहे हैं, अगर ट्रंप के वक्तव्य में सच्चाई है तो अमेरिका क्यों यूरोपीय देशों से मदद मांग रहा है, स्ट्रेट ऑफ होर्मुज़ को आवागमन के लिए खुलवाने के लिए।

सिरे से खारिज कर दिया। वहाँ के प्रधानमंत्री कीर स्टार्मर ने कहा कि उनका देश इस व्यापक युद्ध में शामिल नहीं होगा। स्टार्मर ने स्पष्ट रूप से कहा

कि यह "हमारा युद्ध" नहीं है, जिसमें ब्रिटेन को खींचा जाए। याद होगा कि ओवल ऑफिस में दुनिया के मीडिया के सामने हुई एक

बैठक में डॉनल्ड ट्रंप ने तिरस्कार भरे अंदाज में स्टार्मर से पूछा था कि क्या उन्हें खुद पर इतना भरोसा है कि वे (शेष अंतिम पृष्ठ पर)

## संसद में सुरक्षा अलार्म बजा

-जाल खंबाता-

-राष्ट्रदूत दिल्ली ब्यूरो-  
नई दिल्ली, 16 मार्च। सोमवार को संसद के एक प्रवेश द्वार पर एक बूम बैरियर गिर जाने से तुरंत सुरक्षा अलार्म बजने लगा और विवक रिप्लेक्सन टीन (क्यूआरटी) तुरंत सक्रिय हो गई। यह घटना संभवतः तेज हवा के कारण हुई एक तकनीकी खराबी से हुई।

केन्द्रीय औद्योगिक सुरक्षा बम के वरिष्ठ अधिकारी, जो संसद भवन परिसर की सुरक्षा के लिए जिम्मेदार हैं, तुरंत मौके पर पहुंचे और स्थिति का आकलन

- हवा के कारण पैदा हुई तकनीकी खराबी से बूम बैरियर अचानक गिर गया तो सुरक्षा अलार्म बज उठा, बाद में सुरक्षा टीम तुरंत एक्टिव हो गई, पता चला अलार्म सूटा था।

किया। सूत्रों के अनुसार जांच में पाया गया कि कोई सुरक्षा खतरा नहीं था। कुछ समय बाद विजय चौक के पास स्थित इस गेट से वाहनों की सामान्य आवाजाही फिर से शुरू कर दी गई।

सूत्रों ने बताया कि बूम बैरियर, जिसे उठाए बिना कोई वाहन अंदर प्रवेश नहीं कर सकता है, अचानक नीचे आ गया। माना जा रहा है कि यह तेज हवा (शेष अंतिम पृष्ठ पर)

## बिहार में महागठबंधन "लॉयल्टी टैस्ट" में असफल हुआ

महागठबंधन के प्रत्याशी को जीतने के लिए 41 वोट चाहिए थे, पर, चार विधायक आए ही नहीं

-श्रीनंद झा-

-राष्ट्रदूत दिल्ली ब्यूरो-

नई दिल्ली, 16 मार्च। यदि दस राज्यों की 37 राज्यसभा सीटों के लिए हुए चुनावों को विपक्षी दलों की वफादारी की परीक्षा माना जा रहा था, तो कम से कम बिहार में ये दल इस परीक्षा में खरे नहीं उतर सके।

सोमवार को सतारूढ़ भाजपा के नेतृत्व वाले एनडीए ने बिहार की सभी पाँच राज्यसभा सीटों पर आसानी से जीत हासिल कर ली, जबकि महागठबंधन एक भी सीट नहीं जीत पाया, क्योंकि विपक्ष के चार विधायक मतदान के समय अनुपस्थित रहे।

इन चुनावों से पहले असामान्य राजनीतिक गठबंधन बनाए गए और पुरानी दुश्मनियों को भुला दिया गया था, जिसके कारण 37 में से 26 उम्मीदवार निर्विरोध चुन लिए गए। निर्विरोध चुने गए नेताओं में वरिष्ठ राजनेता और एनपीपी के संस्थापक शरद पवार, कांग्रेस नेता अभिषेक मनु सिंघवी, केन्द्रीय मंत्री रामदास अटावले, पीएमके प्रमुख अंबुमणि रामदास, बंगाल के भाजपा नेता राहुल सिन्हा और डीएमके के वरिष्ठ नेता त्रिची शिवा शामिल हैं।

■ बिहार में कुल 5 सीटों पर राज्यसभा चुनाव होना था, सभी 5 सीटें एनडीए ने जीत ली हैं। एनडीए के विजयी प्रत्याशी हैं, नितिन नबीन, शिवेश कुमार, नीतीश कुमार, रामनाथ ठाकुर और उपेन्द्र कुशवाहा।

■ पाँचवीं सीट के लिए राजद ने अपना प्रत्याशी खड़ा किया था। महागठबंधन के पास कुल 35 वोट थे। शेष 6 वोटों की कमी के लिए ओवैसी की पार्टी के 5 और बसपा के एक विधायक का समर्थन पक्का कर लिया गया, लेकिन मतदान के समय कांग्रेस के तीन और राजद का एक विधायक गैर हाजिर रहा, नतीजा यह रहा कि महागठबंधन हार गया।

■ कांग्रेस के तीनों विधायक, सुरेन्द्र कुशवाहा, मनोज बिस्वास व मनोहर प्रसाद सिंह फोन बंद कर गायब हो गए थे, वहीं राजद के फैसल रहमान ने अपनी माँ की बीमारी को गैर हाजिरी का कारण बताया।

बिहार में महागठबंधन को बड़ी निराशा हाथ लगी। अंतिम समय में गठबंधन मजबूत करने के बावजूद, वह पाँचवीं सीट जीतने के लिए आवश्यक 41 वोटों का आंकड़ा पार नहीं कर पाया।

आरजेडी के पास 35 विधायक थे, जो जीत के लिए जरूरी संख्या से छह कम थे। इसलिए पार्टी ने असदुद्दीन ओवैसी की पार्टी एआईएमआईएम के पाँच विधायकों का समर्थन हासिल कर लिया था। एकमात्र बीएसपी विधायक ने भी महागठबंधन के उम्मीदवार को समर्थन देने का वादा किया था, जबकि उम्मीद थी कि कांग्रेस के तीन विधायक (शेष अंतिम पृष्ठ पर)

## 'आर्थिक अनुदान सीधे ईरानी दूतावास में ही जमा कराएं'

-सुकुमार साह-

-राष्ट्रदूत दिल्ली ब्यूरो-

नई दिल्ली, 16 मार्च। इजराइल, अमेरिका और ईरान से जुड़े बढ़ते संघर्ष का असर अब युद्धक्षेत्र से बहुत दूर तक दिखाई देने लगा है। नई दिल्ली में ईरानी दूतावास ने अपने शुभचिंतकों से अपील की है कि वे सीधे दूतावास में नकद दान करें, क्योंकि सामान्य बैंक ट्रांसफर के माध्यम से धन प्राप्त करने में उसे कठिनाइयों का सामना करना पड़ रहा है।

यह अनुरोध इस बात को उजागर करता है कि पश्चिम एशिया में चल रहा पू-राजनीतिक टकराव किस तरह वैश्विक वित्तीय प्रणाली से टकरा रहा है। राजनयिकों और विश्लेषकों का कहना है कि यह व्यवधान केवल तकनीकी कारणों से नहीं है। बल्कि यह वॉशिंगटन के नेतृत्व वाले अंतरराष्ट्रीय प्रतिबंधों के प्रभाव को दर्शाता है, जिन्होंने लंबे समय से ईरानी संस्थाओं से जुड़े वित्तीय लेन-देन को सीमित कर रखा है।

## ईरानी दूतावास ने भारत के अपने शुभचिंतकों से अनुरोध किया

- एक्स पर लिखी एक पोस्ट में ईरानी दूतावास ने कहा, हम भारत के उन लोगों का धन्यवाद करते हैं, जो युद्ध ग्रस्त नागरिकों की मदद करना चाहते हैं, लेकिन तकनीकी कारणों से ऑनलाइन माध्यम से अनुदान बैंक खाते में प्राप्त करना कठिन हो गया है, इसलिए हम आग्रह करते हैं कि अनुदान सीधे दूतावास में दिया जाए।
- उन्होंने गूगल पे जैसे डिजिटल प्लेटफॉर्म का उपयोग नहीं करने का आग्रह भी किया।
- इससे स्पष्ट संकेत मिलता है कि ईरान पर अमेरिका द्वारा लगाए गए प्रतिबंधों का दूरगामी असर हो रहा है, यहाँ तक कि वे देश जो अमरीकी प्रतिबंधों को नहीं मानते हैं, उनके वित्तीय संस्थानों से भी लेन देन नहीं हो जा रहा है।

अमेरिकी वित्त मंत्रालय के अंतर्गत कंट्रोल (ओएफएसी) इन प्रतिबंधों को आने वाला ऑफिस ऑफ फॉरिन एसेट्स

करने की संभावना पर विचार कर रहे हैं। यह फारस की खाड़ी में स्थित एक (शेष अंतिम पृष्ठ पर)

## खार्ग आईलैंड पर सेना भेजेंगे ट्रंप?

-जाल खंबाता-

-राष्ट्रदूत दिल्ली ब्यूरो-  
नई दिल्ली, 16 मार्च। खबरों के अनुसार, अमेरिकी राष्ट्रपति डॉनल्ड ट्रंप कथित तौर पर खार्ग द्वीप पर कब्जा

- अमेरिकी अधिकारियों ने कहा, अगर तेहरान की नाकेबंदी के कारण टैंकर फारस की खाड़ी में फंसे रहते हैं तो ट्रंप तेहरान के प्रमुख तेल भंडार, खार्ग आईलैंड पर कब्जा करने के लिए सेना भेज सकते हैं।

करने की संभावना पर विचार कर रहे हैं। यह फारस की खाड़ी में स्थित एक (शेष अंतिम पृष्ठ पर)

## खाड़ी वॉर पर भ्रामक पोस्ट करने के आरोप में 19 भारतीय गिरफ्तार

दो चरणों में गिरफ्तारियाँ की गई हैं, पहले चरण में शनिवार को 2 व सोमवार को 17 भारतीयों को गिरफ्तार किया गया

-जाल खंबाता-

-राष्ट्रदूत दिल्ली ब्यूरो-

नई दिल्ली, 16 मार्च। संयुक्त अरब अमीरात (यूएई) ने 35 लोगों, जिनमें 19 भारतीय शामिल हैं, की गिरफ्तारी के आदेश दिए हैं। इन पर आरोप है कि इन्होंने सोशल मीडिया पर ऐसे वीडियो पोस्ट किए, जिनमें मध्य-पूर्व में चल रहे युद्ध से जुड़ी भ्रामक या मनगढ़ंत सामग्री थी। ज्ञातव्य है कि यह युद्ध पिछले महीने के अंत में तब शुरू हुआ था, जब अमेरिका-इजरायल बलों ने ईरान पर हवाई हमले किए थे।

दुबई के अधिकारियों ने कहा कि जांच में सामने आया कि आरोपियों ने डिजिटल प्लेटफॉर्म का इस्तेमाल करके क्षेत्रीय तनाव से जुड़ी फर्जी फुटेज और कथार्य फैलायीं। उनके खिलाफ त्वरित (फास्ट-ट्रैक) मुकदमा चलाया

जाएगा। जांच में सामने आया कि इन्होंने डिजिटल प्लेटफॉर्म का इस्तेमाल कर फर्जी फुटेज और समाचारों को प्रसारित किया, इन सभी पर फास्ट ट्रैक मुकदमा चलेगा तथा यूएई के कानून के अनुसार, एक साल की कैद व एक लाख दिरहम का जुर्माना हो सकता है।

- यूएई के अटॉर्नी जनरल हमद अल शम्स ने कहा, इन लोगों पर ईरानी हमलों के महिमा मंडन, ईरान के नेतृत्व की तारीफ करने का आरोप भी है।
- अब तक कुल 35 लोग गिरफ्तार हुए हैं, इनमें से 10 लोगों को शनिवार को गिरफ्तार किया गया, उनमें 2 भारतीय शामिल हैं।
- दूसरे चरण में एक समूह में सात आरोपी पकड़े गए, इनमें 5 भारतीय, एक नेपाली, एक बांग्लादेशी है तथा दूसरे समूह में गिरफ्तार 6 लोगों में से 5 भारतीय व एक पाकिस्तानी है।

भारतीय थे, की गिरफ्तारी का आदेश दिया गया था। यूएई के अटॉर्नी जनरल डॉ. हमद सैफ अल शम्स ने एक बयान में कहा कि यह कदम डिजिटल प्लेटफॉर्म पर

रखी गई कड़ी निगरानी के बाद उठाया गया है, ताकि झूठी जानकारी और कुत्रिम (एआई से बनाई गई) सामग्री के प्रसार को रोका जा सके, जो (शेष अंतिम पृष्ठ पर)



### अपने बैंक में 10 वर्ष से अधिक समय से बिना दावे के पड़े अपने पैसे को उपयोग में लाने का समाधान पाएँ

UDGAM पर जाएँ और जानें कि बैंक से इसका दावा कैसे करें

- UDGAM पोर्टल पर पंजीकरण करें।
- खाताधारक का नाम, बैंक का नाम और जन्म तिथि, पैन कार्ड इत्यादि विवरण का उपयोग करके खोजें।



आरबीआई कहता है...  
**जानकार बनिए, सतर्क रहिए!**



UDGAM केवल एक खोज सुविधा है। बिना दावे वाली जमाराशियों का दावा संबंधित बैंक(ओं) से करना होगा।

UDGAM पोर्टल पर बैंकों की सूची उपलब्ध है।



अधिक जानकारी के लिए,  
<https://rbikehtahai.rbi.org.in/ud> पर विज़िट करें  
फीडबैक देने के लिए, [rbikehtahai@rbi.org.in](mailto:rbikehtahai@rbi.org.in) को लिखें



जनहित में जारी  
**भारतीय रिज़र्व बैंक**  
RESERVE BANK OF INDIA  
[www.rbi.org.in](http://www.rbi.org.in)

## विचार बिन्दु

घृणा हृदय का पागलपन है। -बायरन

# सोनम वांगचुक के जेल में बिताए 170 दिन का हिसाब कौन देगा?

14 मार्च 2026 को भारत सरकार ने अचानक यह निर्णय लिया कि लद्दाख के प्रमुख पर्यावरण विद और सक्रिय सामाजिक कार्यकर्ता सोनम वांगचुक पर लगाए गए राष्ट्रीय सुरक्षा कानून के मुकदमे को वापस ले लिया जाए एवं उन्हें तत्काल रिहा कर दिया जाए।

उच्चतम न्यायालय में हर सुनवाई के दौरान केंद्र सरकार ने यह तर्क दिया कि सोनम वांगचुक देशद्रोही हैं एवं वे देश विरोधी भडकाऊ भाषण देते रहे हैं। अतः उन्हें राष्ट्रीय सुरक्षा कानून के अंतर्गत जेल में रखना आवश्यक है।

यह उल्लेखनीय है कि 26 सितंबर 2025 को स्थानीय पुलिस द्वारा अचानक सोनम वांगचुक को गिरफ्तार कर लिया गया एवं उनके ऊपर राष्ट्रीय सुरक्षा कानून लगा दिया गया। इस कानून के अंतर्गत किसी भी व्यक्ति को बिना जमानत के एक वर्ष तक रखा जा सकता है। इस कार्रवाई के विरुद्ध सोनम वांगचुक की पत्नी गीतांजलि अंगमो ने सुप्रीम कोर्ट में बंदी प्रत्यक्षीकरण याचिका दायर की। अब तक 24 बार सुप्रीम कोर्ट में सुनवाई हुई एवं इनमें से कई बार सोनम वांगचुक की पत्नी गीतांजलि अंगमो स्वयं भी उपस्थित रही।

मैंने इसी समाचार पत्र में 7 अक्टूबर, 2025 को संपादकीय में सोनम वांगचुक की गिरफ्तारी के समय एक लेख लिखा था। उस लेख में विस्तार से इस बात का उल्लेख किया गया था कि सोनम वांगचुक को कितने प्रकार के सम्मान पर्यावरण, शिक्षा और विज्ञान के क्षेत्र में उनके द्वारा किए गए कार्यों के लिए उन्हें मिल चुके हैं और कैसे सरकार ने स्वयं उनको सम्मानित किया है।

सोनम वांगचुक की गिरफ्तारी के बाद और उन पर राष्ट्रीय सुरक्षा कानून लगाए जाने पर उनकी पत्नी गीतांजलि अंगमो ने सर्वोच्च न्यायालय में एक याचिका दायर की और राष्ट्रीय सुरक्षा कानून उन पर लगाए जाने को भी चुनौती दी। सर्वोच्च न्यायालय में केंद्र सरकार लगातार यह कहती रही कि कि वांगचुक की गतिविधियां राष्ट्र विरोधी थीं और वे राष्ट्र को खंडित करने का कार्य कर रहे थे। सरकार की ओर से अनेक दस्तावेज और उनके भाषण आरोपों के समर्थन में प्रस्तुत किए गये। अतः उन पर राष्ट्रीय सुरक्षा कानून लगाया जाना बहुत उचित था। प्रारंभ में गीतांजलि को जोधपुर जेल में अपने पति से मिलने की अनुमति भी नहीं मिली, जो बाद में उच्चतम न्यायालय के हस्तक्षेप के बाद संभव हो पाई।

केंद्र सरकार और मीडिया ने चार-पांच माह तक लगातार इस प्रकार का वातावरण बनाया जैसे सोनम वांगचुक देश को तोड़ने के काम में लगे हुए थे और 24 सितंबर का जो हिंसा लड़ाई में भडकाई, जिस में चार निर्दोष छात्रों की मृत्यु हुई, उसकी जिम्मेदारी भी उन्हीं की थी।

सोनम वांगचुक की केवल एक ही पत्नी थी कि वे भारतीय जनता पार्टी को उनके खुद के द्वारा किए गए वादे को याद दिला रहे थे। भाजपा ने चुनाव के घोषणा पत्र में साफ लिखा था कि लेह लद्दाख को अलग राज्य बनाया जाएगा और उसे संविधान की छठवीं अनुसूची में सम्मिलित किया जाएगा। यह इसलिए आवश्यक था कि लद्दाख सीमावर्ती क्षेत्र है और पर्यावरण दृष्टि से अत्यंत महत्वपूर्ण भी है। वहां के लोगों की आजीविका का प्रमुख साधन पशुपालन है। यदि लद्दाख को छठवीं अनुसूची में शामिल कर लिया जाता तो वहां की भूमि के निस्तारण के संबंध में स्थानीय लोगों की भूमिका बड़ा जाती है। शायद यही कारण था कि केंद्र सरकार इसे न तो राज्य बनाना चाहती थी और न ही उसे छठवीं अनुसूची में सम्मिलित करना चाहती थी। जब केंद्र सरकार द्वारा अपने स्वयं के वायदे पूरे नहीं किया जा रहे थे तो लद्दाख के लोगों के पास आंदोलन करने के अलावा और कोई विकल्प नहीं था। सोनम वांगचुक इस आंदोलन का नेतृत्व कर रहे थे और यह आंदोलन पूर्णतया अहिंसक था। युवा पीढ़ी के सब्र की भी एक सीमा होती है। दिनांक 24 सितंबर, 2025 को पुलिस द्वारा आंदोलनरत युवाओं पर बल प्रयोग किया गया जिसके बाद हिंसक घटनाएं हुईं। पुलिस की गोली से चार युवाओं की मौत हो गई। जैसे ही अनशन पर बैठे सोनम वांगचुक को इसके बारे में पता लगा, उन्होंने अपना अनशन तत्काल समाप्त किया और लोगों से आंदोलन को अहिंसक बनाए रखने की अपील की। वे महात्मा गांधी के रास्ते पर चलने की बात सदैव अपने हृदय संबोधन में करते रहे। इस सबके बाद क्या सोनम वांगचुक पर हिंसा भडकाने और देश की सुरक्षा को खतरा पहुंचाने का आरोप लगाया उचित था?

स्थानीय जिला प्रशासन, जिसमें जिला मजिस्ट्रेट, जिला पुलिस अधीक्षक व अन्य अधिकारी सम्मिलित हैं, ने पूरा निराधार प्रकरण बनाते हुए वांगचुक को अचानक गिरफ्तार कर जोधपुर जेल भेज दिया। जब सुप्रीम कोर्ट ने कई सुनवाईयों के पश्चात जिन वीडियो के आधार पर राष्ट्रीय सुरक्षा कानून लगाया गया उन्हें देखने एवं उन्हें प्रस्तुत करने के लिए 17 मार्च को अंतिम तिथि दी, तो सरकार को लगा कि उनके झूठे मुकदमे की पोल शायद खुलने वाली है। सरकार ने आनन फानन में, सुप्रीम कोर्ट की डॉट-फटकार से बचने के लिए एवं उच्चतम न्यायालय द्वारा राष्ट्रीय सुरक्षा कानून को निरस्त

इस मामले में सुप्रीम कोर्ट में हुई देरी भी अक्षम्य है। यदि सुप्रीम कोर्ट प्रारंभ में ही उन दस्तावेजों को देख लेता, जिनके आधार पर केस बनाया गया तो शायद 6 माह तक वांगचुक को जेल में बंद नहीं रहना पड़ता। विलांब से हुआ न्याय, अन्याय से काम नहीं है। यही बात वांगचुक के प्रकरण में लागू होती है।

किसी के घर में स्वयं रखकर, उसे वहां से बरामद दिखाते हुए, लोगों को फंसा लेती है। इस प्रकार की मनोवृत्ति, अब सरकार द्वारा उन लोगों के विरुद्ध मुकदमे में ली जाने लगी है जो सरकार का विरोध करते हैं। यह अत्यंत दुर्भाग्यपूर्ण है। सरकार के निर्णय का विरोध करने के कारण किसी के विरुद्ध राष्ट्रीय सुरक्षा कानून जैसा कड़ा कानून लगा देना, किसी भी दृष्टि से उपयुक्त नहीं कहा जा सकता है। यह न केवल गैर कानूनी है अपितु अनैतिक भी है।

सरकार यह बहाना ले सकती है कि यदि वह निर्दोष है तो अदालत द्वारा बरी कर दिया जाएगा, किंतु जब तक अदालत द्वारा निर्णय होगा तब तक कई महीने और साल निकल चुके होंगे। यदि उसके बाद वह निर्दोष सिद्ध हो भी गया तो संबंधित व्यक्ति द्वारा जितना समय जेल में बतया गया और जितनी प्रताड़ना उसे जेल में झेलनी पड़ी, उसकी भरपाई कोई भी कैसे कर पाएगा?

पूरी ट्रायल चलने के बाद तो कई लोग बरी होते हैं, किंतु जो केस प्रारंभिक स्तर पर ही गलत बनाया गया हो और उसे निराधार मान कर आरोपों को न्यायालय द्वारा दोषमुक्त घोषित कर दिया जाय तो यह निष्कर्ष निकालना गलत नहीं होगा कि उस व्यक्ति को गलत रूप से फंसाने की कार्रवाई की गई है। इस प्रकार की कार्रवाई सामान्यतः विपक्षी दलों के नेताओं पर होती हुई देखा जा रही है या उन लोगों पर होती हुई देखा जा रहा है जो सक्रिय सामाजिक कार्यकर्ता हैं किंतु सत्ताधारी दल की विचारधारा के विरोध में काम करते हैं। क्या वैचारिक स्तर पर अलग विचार रखना, किसी लोकतंत्र में अपराध मान लिया जाएगा? इसी प्रकार की कार्यवाही उस समय भी देखी गई थी जब झारखंड के मुख्यमंत्री हेमंत सोरेन के विरुद्ध किसी भूमि के प्रकरण में सीबीआई ने मुकदमा दर्ज किया और न्यायालय ने प्रारंभिक सुनवाई में ही यह मान लिया कि मुख्यमंत्री हेमंत सोरेन का इस भूमि से कोई लेना देना नहीं था। चुनाव से पहले किसी निर्वाचित मुख्यमंत्री के विरुद्ध इस प्रकार की कार्रवाई करना नितान्त अनुचित था। अरविंद केजरीवाल पर भी शराब कांड के नाम पर ईटी, सीबीआई आदि में प्रकरण दर्ज किए गए किंतु न्यायालय ने यह माना कि उनके विरुद्ध आरोप निर्धारित होने लायक भी प्रकरण नहीं है। किंतु ऐसा मानने में जो समय निकल गया, उसके कारण जो मीडिया में ट्रायल हुआ और छवि को जो क्षति पहुंची, उसकी पूर्ति किसी भी प्रकार से संभव नहीं है।

सोनम वांगचुक के प्रकरण में राष्ट्रीय सुरक्षा कानून लगाना किसी भी दृष्टि से उचित नहीं था। उन्होंने अपने भाषणों में केवल यह कहा था कि यदि सरकार समय पर कार्रवाई नहीं करेगी तो वैसी स्थिति बन सकती है जैसी नेपाल या बांग्लादेश में बनी थी। केवल यह कह देने से, यह निष्कर्ष निकालना कि वह हिंसा के लिए भडका रहे थे और देश को विभाजित करने की बाद कर रहे थे, सही नहीं है। इससे कहीं अधिक उतेजनात्मक एवं समाज को तोड़ने वाले भाषण तो सत्ताधारी दल के बहुत से नेता और तथाकथित धर्म गुरु भी निरंतर देते रहे हैं किंतु उनके विरुद्ध सरकार कोई कार्रवाई नहीं करती क्योंकि वे सत्ताधारी दल से संबंधित हैं।


इस मामले में सुप्रीम कोर्ट में हुई देरी भी अक्षम्य है। यदि सुप्रीम कोर्ट प्रारंभ में ही उन दस्तावेजों को देख लेता, जिनके आधार पर केस बनाया गया तो शायद 6 माह तक वांगचुक को जेल में बंद नहीं रहना पड़ता। विलांब से हुआ न्याय, अन्याय से काम नहीं है। यही बात वांगचुक के प्रकरण में लागू होती है। उनकी पत्नी को स्वयं अच्छी पर्यावरण विद हैं, ने किस प्रकार 170 दिनों तक सामाजिक और कानूनी प्रताड़ना झेली है, यह वही जानती है। वांगचुक द्वारा जेल में बिताए गए 170 दिनों की क्षिप्तपूर्ति कौन और कैसे करेगा? क्या सरकार वांगचुक से सार्वजनिक माफी मांगेगी? जिन अधिकारियों ने झूठा प्रकरण बनाया और वांगचुक को जेल में रखा और फिर भी अपनी गलत बात पर खड़े रहे, उनके विरुद्ध क्या आपराधिक प्रकरण दर्ज किया जाएगा तथा ऐसा करने का दुस्साहस भविष्य में किसी को ना हो?

आशा की जानी चाहिए कि सोनम वांगचुक के प्रकरण से सबक लेते हुए सरकार अब किसी भी व्यक्ति को झूठे केस में फंसेने की सोच से बचेगी और केवल राजनीतिक विरोधियों को ठिकाने लगाने के लिए अपने अधिकारों का दुरुपयोग नहीं करेगी। इसी प्रकार अधिकारी भी केवल राजनीतिक आकाओं को इच्छा के अनुसार सभी अनुचित काम करने के लिए अब शायद तैयार न हों। उनसे अपेक्षा है कि वे संविधान एवं कानून की भावना के अनुसार काम करें।

सरकार ने केवल अपनी ताकत दिखाने के चक्कर में लद्दाख जैसे शांत क्षेत्र को हिंसा की ओर धकेल दिया और वांगचुक जैसे देशभक्त, पर्यावरण विद और शिक्षाविद को जेल के सीखचों के पीछे डाल दिया। इस सबके बावजूद गीतांजलि ने धैर्य का परिचय दिया और ऐसा कोई बयान नहीं दिया जिससे हिंसा को फैलाने का अवसर मिले।

केंद्र सरकार को चाहिए कि वह शीघ्र ही लद्दाख को राज्य बनाकर छठवीं अनुसूची में डालें ताकि व्यावसायिक, विस्तारवादी सोच के लोग वहां के पर्यावरण को नष्ट करके पशुपालकों की भूमि को हथियाने की कार्रवाई न कर सकें।

-अतिथि सम्पादक, राजेन्द्र भाणावत (पूर्व आई.ए.एस. अधिकारी)



बाबूलाल खराड़ी

राजस्थान अपनी समृद्ध सांस्कृतिक विविधता और ऐतिहासिक विरासत के लिए जाना जाता है। इस विविधता में जनजातीय समाज की भूमिका अत्यंत महत्वपूर्ण है। लंबे समय तक भौगोलिक दूरी, सीमित संसाधनों और सामाजिक-आर्थिक चुनौतियों के कारण यह समाज विकास की मुख्यधारा से कुछ हद तक दूर रहा। मुख्यमंत्री भनलाल शर्मा के नेतृत्व में राज्य सरकार ने जनजातीय क्षेत्रों के समग्र विकास को प्राथमिकता देते हुए शिक्षा, स्वास्थ्य, आजीविका, संस्कृति संरक्षण और पर्यटन के क्षेत्रों में अनेक महत्वपूर्ण पहलें शुरू की हैं। इन पहलों का उद्देश्य जनजातीय समाज को आत्मनिर्भर और सशक्त बनाना भी है।

किसी भी समाज के विकास की आधारशिला शिक्षा होती है। इसी दृष्टि से जनजातीय क्षेत्रों में शिक्षा के विस्तार और आश्रम छात्रावासों, आवासीय विद्यालयों और एकलव्य मॉडल विद्यालयों का व्यापक नेटवर्क विकसित किया है। वर्तमान में प्रदेश में 445

आश्रम छात्रावास, 8 बहुउद्देश्य छात्रावास, 13 खेल अकादमी, 13 कॉलेज छात्रावास और 57 आवासीय विद्यालय संचालित हो रहे हैं, जिनमें लगभग 46500 हजार से अधिक जनजातीय छात्र-छात्राएं अध्ययन कर रहे हैं। इसके साथ ही 3267 माँ-बाड़ी केंद्रों के माध्यम से करीब 90 हजार बच्चों को प्रारंभिक शिक्षा प्रदान की जा रही है।

शिक्षा को प्रोत्साहन देने के लिए राज्य सरकार ने छात्र-छात्राओं के लिए मिलने वाले मैसे भत्ते में भी वृद्धि की है। छात्रावासों में अध्ययनरत विद्यार्थियों के लिए यह राशि 2500 रुपये को बढ़ाकर 3250 रुपये प्रतिमाह किया गया है। खेल अकादमियों में प्रशिक्षण प्राप्त कर रहे विद्यार्थियों के लिए भत्ता 2600 रुपये से बढ़ाकर 4000 रुपये प्रतिमाह कर दिया गया है। शैक्षणिक उत्कृष्टता को प्रोत्साहित करने के लिए कक्षा 10वीं और 12वीं में 80 प्रतिशत से अधिक अंक प्राप्त करने वाले जनजातीय विद्यार्थियों की प्रोत्साहन राशि 5000 रुपये कर दी गई है। इसके अलावा और जैसी प्रतिस्पर्धी परीक्षाएं और पर्यटन के क्षेत्रों में अनेक महत्वपूर्ण पहलें शुरू की हैं। इन पहलों का उद्देश्य जनजातीय समाज को आत्मनिर्भर और सशक्त बनाना भी है।

इस प्रयासों का उद्देश्य जनजातीय युवाओं को उच्च शिक्षा और पेशेवर क्षेत्रों में आगे बढ़ने के लिए प्रेरित करना है। बाल विकास और पोषण को सुदृढ़ करने के लिए राज्य सरकार ने 244 नए माँ-बाड़ी केंद्र स्थापित किए हैं। इन केंद्रों के माध्यम से छोटे बच्चों को पोषण और प्रारंभिक शिक्षा उपलब्ध कराई जा रही है। साथ ही यहाँ कार्यरत कर्मचारियों के

मानदेय में लगातार दो वर्षों से 10-10 प्रतिशत की वार्षिक वृद्धि की गई है। स्वास्थ्य सेवाओं की उपलब्धता जनजातीय क्षेत्रों में हमेशा एक चुनौती रही है। इस समस्या के समाधान के लिए एक अभिनव पहल के रूप में पारंपरिक जड़ी-बूटी विशेषज्ञों या 'गुणोजनों' को स्वास्थ्य व्यवस्था से जोड़ने की प्रक्रिया शुरू की गई है। इन्हें प्रशिक्षित कर आधुनिक चिकित्सा संस्थानों से जोड़ा जा रहा है ताकि वे मरीजों और डॉक्टरों के बीच सेतु का कार्य कर सकें। टेलीमैडिसिन की सहायता से दूरस्थ क्षेत्रों के मरीजों को विशेषज्ञ चिकित्सकों से परामर्श उपलब्ध कराया जा रहा है। उदयपुर, सिराही और बांसवाड़ा जिलों में इस मॉडल का पायलट रूप से क्रियान्वयन किया जा रहा है।

जनजातीय समाज की आजीविका का प्रमुख आधार कृषि, पशुपालन और वनोपज है। किसानों की आय बढ़ाने के लिए सरकार ने कई कार्यक्रम शुरू किए हैं। प्रदेश के 16 लाख 65 हजार जनजातीय किसानों को मुफ्त संकर मक्का बीज वितरित किए गए हैं। पिछले दो वर्षों में 2 लाख 36 हजार मिनीकिट भी किसानों को उपलब्ध कराए गए हैं। इसके अतिरिक्त हाइब्रिड सब्जी बीज मिनीकिट भी वितरित किए जा रहे हैं।

वन आधारित आजीविका को सुदृढ़ करने के लिए प्रदेश के आठ जिलों में 530 वन घन विकास केंद्र स्थापित किए गए हैं, जिससे डेढ़ लाख से अधिक महिलाएँ जुड़ी हैं। इन केंद्रों के माध्यम से स्थानीय वनोपज के प्रसंस्करण और विपणन की सुविधा उपलब्ध हो रही है। इससे जनजातीय महिलाओं के आर्थिक सशक्तिकरण को

नई दिशा मिल रही है। युवाओं को रोजगार और स्वरोजगार के अवसर उपलब्ध कराने के लिए कौशल विकास कार्यक्रमों के अंतर्गत लगभग 5 हजार जनजातीय युवाओं को विभिन्न क्षेत्रों में प्रशिक्षण दिया गया है। खेलों के क्षेत्र में भी जनजातीय युवाओं ने उल्लेखनीय उपलब्धियाँ हासिल की हैं। हाल ही में एशियन लेक्रोस प्रतियोगिता में जनजातीय खिलाड़ियों ने स्वर्ण पदक जीतकर देश का नाम रोशन किया है।

जनजातीय समाज की समृद्ध सांस्कृतिक विरासत के संरक्षण के लिए भी राज्य सरकार ने विशेष पहल की है। बजट में सौध माटी आदि धरोहर प्रलेखन योजना की घोषणा की गई है। इसके अंतर्गत जनजातीय कला, संगीत, चित्रकला, पाक परंपराओं और ऐतिहासिक स्थलों का दस्तावेजीकरण किया जाएगा। उदयपुर स्थित ट्राइबल रिसर्च इंस्टीट्यूट में स्थापित 'बनफूल डिजाइन स्टूडियो' के माध्यम से जनजातीय कलाकारों की कलाकृतियों को राष्ट्रीय और अंतरराष्ट्रीय बाजार तक पहुँचाने का प्रयास किया जा रहा है। जनजातीय क्षेत्रों को पर्यटन के मानचित्र पर स्थापित करने की दिशा में भी महत्वपूर्ण कदम उठाए हैं।

ट्राइबल टूरिस्ट सर्किट के तहत गिरुा सुंदरी मंदिर, मानगढ़ धाम, बेणेश्वर धाम, सीतामाता अभयारण्य, ऋषभदेव मंदिर और गौतमेश्वर जैसे धार्मिक-ऐतिहासिक स्थलों को जोड़ा जा रहा है। इससे स्थानीय संस्कृति को वैश्विक पहचान मिलेगी और पर्यटन के माध्यम से रोजगार के नए अवसर भी सृजित होंगे, विशेष रूप से बांसवाड़ा और डूंगरपुर जैसे जिलों में। केंद्र और राज्य सरकार को योजनाओं

का समन्वय भी जनजातीय विकास में महत्वपूर्ण भूमिका निभा रहा है। धरती आबा जनजातीय ग्राम उत्कर्ष अभियान के अंतर्गत राजस्थान के 37 जिलों के 208 ब्लॉकों के 6019 गावों में सड़क, आवास, पेयजल, बिजली और स्वास्थ्य जैसी बुनियादी सुविधाओं का व्यवस्थापन किया जा रहा है। इसके साथ ही आदि कर्मयोगी अभियान के माध्यम से हजारों कार्यकर्ताओं को प्रशिक्षित कर योजनाओं को अंतिम व्यक्ति तक पहुँचाने की व्यवस्था की गई है।

मुख्यमंत्री भनलाल शर्मा की पहल पर राज्य बजट में भी जनजातीय समाज के कल्याण को प्राथमिकता दी गई है। विशेष रूप से सहरीया, खैरवा और कश्मीरी जनजाति के परिवारों के लिए पोषण सहायता योजना को पारदर्शी बनाते हुए पात्र परिवारों की महिला मुखिया के खाते में प्रतिमाह 1200 रुपये भेजने की व्यवस्था की गई है। वन क्षेत्रों में रहने वाले जनजातीय परिवारों को व्यक्तिगत और सामुदायिक वन अधिकार पट्टे दिलाने के लिए विशेष अभियान चलाया जा रहा है।

राजस्थान सरकार द्वारा शिक्षा, स्वास्थ्य, आजीविका, संस्कृति और पर्यटन के क्षेत्रों में किए जा रहे ये प्रयास जनजातीय क्षेत्रों को विकास की नई दिशा प्रदान कर रहे हैं। योजनाओं के प्रभावी क्रियान्वयन और स्थानीय समुदाय की सक्रिय भागीदारी से आने वाले वर्षों में जनजातीय क्षेत्र आत्मनिर्भरता और समावेशी विकास का एक सशक्त उदाहरण बन सकते हैं।

बाबूलाल खराड़ी, जनजाति क्षेत्रीय विकास मंत्री, राजस्थान।

# राजस्थान के अशांत क्षेत्रों से पलायन रोकने के लिए नया कानून



सूर्यप्रतापसिंह राजवात

भारत के संविधान में मौलिक अधिकारों के अनुच्छेद 19 में स्वतंत्रता के अधिकार का प्रावधान है, जिसमें भारत के नागरिकों को देश के किसी भी हिस्से में रहने और बसने का अधिकार शामिल है। यह अधिकार पूर्ण नहीं है, बल्कि आम जनता के हित में इस अधिकार के प्रयोग पर उचित प्रतिबंध लगाए जा सकते हैं। मीडिया में यह व्यापक रूप से बताया गया है कि राजस्थान अचल संपत्ति हस्तांतरण निषेध और अशांत क्षेत्रों में परिसर से किरायेदारों को बेदखल करने से सुरक्षा का प्रावधान अधिनियम, 2026 नामक एक अधिनियम संपत्ति के हस्तांतरण को प्रतिबंधित करने वाला माना जा रहा है।

इस बात पर व्यापक बहस होती रही है कि यह पहला ऐसा कानून है जो संपत्ति के हस्तांतरण पर प्रतिबंध लगाता है। लेकिन देश के मौजूदा कानून

स्थिति यह है कि संपत्ति के उपभोग-जिसमें संपत्ति का हस्तांतरण भी शामिल है-का नियमन संपत्ति हस्तांतरण अधिनियम (Transfer of Property Act) के साथ-साथ अन्य कानूनों द्वारा भी किया जाता है; इन अन्य कानूनों में संविदा अधिनियम (Contract Act), राजस्थान राजस्व अधिनियम, राजस्थान काश्तकारी अधिनियम, राजस्थान किराया नियंत्रण अधिनियम, पंचोक्ति अधिनियम आदि शामिल हैं। अनुसूचित जनजाति और अनुसूचित जाति से संबंधित व्यक्तियों के स्वामित्व वाली किसी भी भूमि को, ऐसे व्यक्तियों को बेचा या हस्तांतरित नहीं किया जा सकता जो अनुसूचित जाति या अनुसूचित जनजाति से संबंधित नहीं हैं। इसी प्रकार, राजस्थान काश्तकारी अधिनियम के अंतर्गत आने वाली भूमि को प्रकृति में भी कोई परिवर्तन नहीं किया जा सकता। इसके अतिरिक्त, जनजातीय उप-योजना (Tribal Sub-Plan) और गैर-जनजातीय उप-योजना क्षेत्रों के अंतर्गत संपत्ति के हस्तांतरण को विनियमित करने वाले ऐसे प्रावधान भी मौजूद हैं, जिन्हें भारत के संविधान द्वारा भांति-भांति मान्यता प्रदान की गई है तथा जिनका नियमन राष्ट्रपति और राज्यपाल के आदेशों द्वारा किया जाता है।

अधिनियम 2026 में एक शब्द है जिसे अशांत क्षेत्र (Disturbed Area) कहा गया है। इस शब्द को लेकर काफी हंगामा मचा हुआ है, मानो यह कोई नया शब्द हो; जबकि यह बात

भली-भांति ज्ञात है कि प्रत्येक जिले के कलेक्टर और पुलिस अधीक्षक के कार्यालयों के लिए यह अनिवार्य है कि वे अपने-अपने जिले में संवेदनशील क्षेत्रों की पहचान करने के लिए एक सर्वेक्षण करें। ऐसा इसलिए किया जाता है ताकि जनता के हित में कानून-व्यवस्था को बनाए रखा जा सके। संवेदनशील क्षेत्रों की पहचान करने की इस प्रक्रिया का उद्देश्य, पुलिस अधिकारियों के अधिकार क्षेत्र के अंतर्गत कानून-व्यवस्था को सुदृढ़ रखना है, ताकि भारत के संविधान द्वारा नागरिकों को दिए गए मौलिक अधिकारों का वे निर्बाध रूप से उपभोग कर सकें।

अधिनियम 2026 समाज के एक खास तबके द्वारा इस्तेमाल किए जाने वाले एक और तरीके से निपटारा है, जो राजस्थान के जनसांख्यिकी संतुलन और सामाजिक सद्भाव के लिए खतरा पैदा करता है। इसलिए, अधिनियम 2026 का मकसद गलत तरीके से लोगों के एक जगह जमा होने को रोकना है; इसका मतलब है किसी एक समुदाय का जबरदस्ती या मजबूरी में एक ही जगह पर इकट्ठा हो जाना, जिससे संविधान द्वारा नागरिकों को दिए गए उन इलाकों का मिश्रित-समुदाय वाला चरित्र खत्म हो सकता है। अधिनियम का मकसद अशांत इलाकों में अचल संपत्तियों के किरायेदारों को बेदखल से सुरक्षा देना भी है। भारत के संविधान में बंगाल के नोआखली दंगों का जो चित्रण है-जिसमें महात्मा गांधी शांति स्थापित करने का प्रयास कर रहे हैं-वह हमें

लगातार यह याद दिलाता है कि देश को और अधिक विभाजित करने के किसी भी प्रयास को शुरू में ही कुचल देना आवश्यक है। इस चित्रण पर संविधान सभा के सभी माननीय सदस्यों ने विधिवत हस्ताक्षर किए थे। हम, भारत के लोग, विधान की विभीषिका को; गणतंत्र भारत में कश्मीर में हुए नरसंहार को; और राजस्थान के विभिन्न जिलों सहित भारत के अनेक हिस्सों से बहुसंख्यक समुदाय की आबादी के हो रहे निरंतर सामूहिक पलायन को न तो भूल सकते हैं और न ही हमें भूलना चाहिए। यह सामूहिक पलायन कोई आकस्मिक घटना नहीं है; बल्कि यह एक सोची-समझी योजना का परिणाम है। इसके फलस्वरूप तनावपूर्ण बिक्री (distress sale) की स्थिति उत्पन्न होती है; अतः यह अधिनियम उस सामाजिक बुराई का निवारण करना चाहता है, जिसे सहमति का निर्माण (manufacturing consent)-नाओम चॉम्स्की द्वारा गढ़ा गया एक शब्द-के रूप में वर्णित किया जा सकता है। उपर्युक्त तथ्य को ध्यान में रखते हुए, यह कहना कि कलेक्टर को किसी क्षेत्र को मनमाने ढंग से अशांत क्षेत्र घोषित करने का अधिकार है, इस अधिनियम की गलत और चुनिंदा व्याख्या है। यह समझना भी अधिनियम की गलत व्याख्या है कि कलेक्टर के पास असीमित शक्तियाँ हैं। ऐसे निष्कर्ष किसी कानूनी दस्तावेज को बिना पूरी जानकारी के पढ़ने का ही परिणाम है। यह अधिनियम एक समय-सोमा के भीतर प्राकृतिक

न्याय के सिद्धांतों को सुनिश्चित करने के लिए एक पूर्ण तंत्र प्रस्तुत करता है। अपील और पुनरीक्षण (रीवीजन) के प्रावधान, भारत के संविधान में वर्णित मौलिक अधिकारों के अनुरूप, समानता और न्याय की गारंटी देते हैं।

Investigation Team) का गठन, अधिनियम 2026 के कार्यान्वयन में औचित्य को और अधिक सुदृढ़ करता है। इसकी भूमिका में सरकार को किसी भी क्षेत्र को अशांत क्षेत्र घोषित करने से पूर्व राय बनाने में सहायता प्रदान; सक्षम प्राधिकारियों को, मंजूरी कराने से पूर्व उसके द्वारा संबंधित मामलों की जांच करने में सहायता करना; तथा समुदाय के व्यक्तियों के उचित समूहीकरण (clustering) के संबंध में आवश्यक जानकारी एकत्र करने में गिराणी और सलाहकार समिति की सहायता करना शामिल है।

यह अधिनियम 2026 एक ऐसा कानून है, जिसका उद्देश्य भारत के निवासी नागरिकों को राजस्थान में रहने और उठरने की स्वतंत्रता का आनंद लेने के अधिकार की रक्षा करना है; साथ ही, यह उचित प्रतिबंधों के माध्यम से किरायेदारों के अधिकारों को नियंत्रित, विनियमित, पर्यवेक्षित और मॉनिटर करने तथा राजस्थान के विभिन्न जिलों के संवेदनशील एवं अशांत क्षेत्रों में होने वाले बड़े पैमाने पर पलायन को रोकने का भी प्रयास करता है।

-सूर्यप्रतापसिंह राजवात, अधिवक्ता, राजस्थान उच्च न्यायालय

## राशिफल मंगलवार 17 मार्च, 2026



पंडित अनिल शर्मा

बुध-कुम्भ, गुरु-मिथुन, शुक्र-मीन, शनि-मीन, राहु-कुम्भ, केतु-सिंह

आज भद्रा प्रातः 9:23 से 8:55 तक है। आज मास शिवरात्री, पंचक, वारुणी पर्व प्रातः 9:23 तक है। आज शबे कदर (मु.) है।

श्रेष्ठ चौघड़िया: चर 9:37 से 11:06 तक, लाभ-अमृत 11:06 से 2:05 तक, शुभ 3:34 से 5:03 तक। राहूकाल: 3:00 से 4:30 तक। सूर्योदय 6:36, सूर्यास्त 6:33

**मेष**  
आर्थिक/वित्तीय मामलों के लिए दिन अच्छा रहेगा। आय में वृद्धि होगी। संभावित खोत से धन प्राप्त होगा। व्यावसायिक कार्यों के लिए भागदौड़ रहेगी।

**वृष**  
व्यावसायिक कार्यों में आ रही परेशानियाँ दूर होने लगेंगी। आवश्यक और महत्वपूर्ण कार्य शीघ्रता/सुगमता से बनने लगेंगे। नवीन कार्य योजना का क्रियान्वयन होगा।

**मिथुन**  
व्यावसायिक कार्यों में व्यस्तता बनी रहेगी। नौकरीपेशा व्यक्तियों को महत्वपूर्ण जिम्मेदारी मिल सकती है। आर्थिक स्थिति में सुधार होगा। धार्मिक स्थान को यात्रा संभव है।

**कर्क**  
चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। बनते कार्य विवाद सकते हैं। आवश्यक कार्यों में विलम्ब हो सकता है। यात्रा टालना ठीक रहेगा।

**सिंह**  
परिवार में आपसी सहयोग-समन्वय बना रहेगा। सामूहिक प्रयासों से वर्तमान समस्या का समाधान हो सकता है। आज परिवार में धार्मिक-सामाजिक समारोह सम्पन्न हो सकते हैं।

**कन्या**  
स्वास्थ्य संबंधित परेशानी हो सकती है। अस्त-व्यस्त दिनचर्या में सुधार होगा। आज अटक हुए कार्य बनने लगेंगे। व्यावसायिक/आर्थिक स्थिति ठीक रहेगी।

**तुला**  
व्यावसायिक कार्यों के संबंध में उचित सोच-विचार हो सकता है। महत्वपूर्ण परामर्श मिल सकता है। आर्थिक स्थिति ठीक रहेगी।

**वृश्चिक**  
घर-परिवार में धार्मिक-मौलिक कार्य सम्पन्न हो सकते हैं। परिवार में अतिथियों के आगमन से उत्सव जैसा माहौल रहेगा। व्यावसायिक/आर्थिक स्थिति ठीक रहेगी।

**धनु**  
परिवार में मन को प्रसन्न करने वाले संदेश प्राप्त होंगे। परिवारों के सहयोग से वर्तमान समस्या का समाधान हो सकता है। व्यावसायिक कार्यों के लिए दिन अच्छा है। आर्थिक स्थिति ठीक रहेगी।

**मकर**  
आर्थिक कारणों से अटक हुए कार्य बनने लगेंगे। संभावित खोत से धन प्राप्त होगा। आय में वृद्धि होगी। व्यावसायिक प्रयासों में उचित सफलता मिलेगी। परिवार में अतिथियों का आगमन बना रहेगा।

**कुंभ**  
व्यावसायिक आर्थिक मामलों के लिए दिन अच्छा रहेगा। व्यावसायिक कार्यों में प्रगति होगी। महत्वपूर्ण कार्य योजना का क्रियान्वयन होगा। आय में वृद्धि होगी। परिवार में मांगलिक कार्य सम्पन्न हो सकते हैं।

**मीन**  
घर-परिवार में अनावश्यक बर्तव्य हो सकती है। पारिवारिक कार्यों के कारण भागदौड़ रहेगी। आज परिवारों के व्यवहार के कारण दुःख हो सकता है। खान-पान के कारण स्वास्थ्य खराब हो सकता है।



# करौली में ऑनलाइन सट्टा गिरोह के खिलाफ कार्रवाई, 35 करोड़ की संपत्ति जब्त

पुलिस ने सट्टा किंग के होटल, फ्लैट, जमीन और फॉर्च्यूनर पर शिकंजा कसा, 16 जने गिरफ्तार

करौली, (निर्स)। ऑनलाइन सट्टे के खिलाफ पुलिस ने बड़ी कार्रवाई की है। इस दौरान करीब 35 करोड़ रुपए की अवैध संपत्ति कुर्क करने की प्रक्रिया शुरू की गई है। हिण्डौन सदर थाना पुलिस की जांच में यह खुलासा हुआ कि ऑनलाइन सट्टा नेटवर्क के माध्यम से करोड़ों रुपए की काली कमाई कर आलीशान संपत्तियां बनाई गई थी।

पुलिस अधीक्षक लोकेश सोनवाल ने बताया कि करौली निवासी अमीनुद्दीन खान उर्फ अमीन लंबे समय से ऑनलाइन क्रिकेट सट्टा गिरोह चला रहा था। आरोपी करौली,

हिण्डौन, गंगपुर सिटी और जयपुर में अपने एजेंटों के जरिए ऑनलाइन सट्टे का नेटवर्क संचालित कर रहा था। जांच में सामने आया कि बिग बैश लीग सहित विभिन्न क्रिकेट मैचों पर ऑनलाइन सट्टा लगवाकर बड़ी रकम अर्जित की जा रही थी। पुलिस ने कार्रवाई के दौरान आरोपी के एजेंटों को गिरफ्तार किया। मोबाइल फोन और डिजिटल डेटा के विश्लेषण से ऑनलाइन सट्टे के पूरे नेटवर्क का खुलासा हुआ। इसके बाद पुलिस ने "ऑपरेशन शरद डायन" के तहत कार्रवाई तेज करते हुए इस गिरोह से जुड़े अब तक 16 आरोपियों को

■ जांच में खुलासा हुआ कि ऑनलाइन सट्टा नेटवर्क के माध्यम से करोड़ों रुपए की काली कमाई कर आलीशान संपत्तियां बनाई गई थी

■ सभी संपत्तियों को अपराध से अर्जित आय मानते हुए इन्हें कुर्क करने की प्रक्रिया न्यायालय में शुरू कर दी गई है

■ आरोपी करौली, हिण्डौन, गंगपुर सिटी और जयपुर में अपने एजेंटों के जरिए ऑनलाइन सट्टे का नेटवर्क संचालित कर रहा था

गिरफ्तार किया है। जांच में यह भी पता चला कि सट्टे

से अर्जित आय से आरोपी ने कई महंगी संपत्तियां खरीदी थीं। इनमें एक

आलीशान होटल, एक मकान, जयपुर में दो प्लॉट, दुकान के लिए एक प्लॉट, करीब 19 बीघा 7 बिस्वा जमीन और एक फॉर्च्यूनर कार शामिल हैं। इन सभी संपत्तियों को अपराध से अर्जित आय मानते हुए, इन्हें कुर्क करने की प्रक्रिया न्यायालय में शुरू कर दी गई है। पुलिस के अनुसार, आरोपी की घोषित आयकी तुलना में उसकी संपत्ति कई गुना अधिक पाई गई है और वैध आय का कोई स्पष्ट खत नहीं मिला। पुलिस का उद्देश्य संपत्ति अपराध की आर्थिक कमर तोड़ना और युवाओं को ऐसी गतिविधियों से दूर रखना है।

## चाकू से हमला कर किशोर को घायल किया

उदयपुर, (कास)। शहर के हिरणमगरी थाना क्षेत्र में अपचारियों ने विधी से संघर्षत अपचारियों ने चाकू से हमला कर किशोर को घायल किया।

पुलिस से प्राप्त जानकारी के अनुसार 14 मार्च रात में हिरणमगरी थाना मगरी निवासी महेश मीणा पर विधी से संघर्षत अपचारियों ने चाकू से हमला कर फरार हो गए सोने एवं हाथ पर चोट लगने से गंभीर घायल किशोर महेश को परिजन सेटलाईट चिकित्सालय ले गए। जहां से रेफर करने पर एमबी चिकित्सालय ले गए। इस मामले में पीडित की परिचित कोमल की रिपोर्ट पर हिरणमगरी थाना पुलिस ने प्रकरण दर्ज कर लिया है, जिसकी जांच एएसआई वसन्तराम कर रहे हैं।

## लावारिस बैग से दस किलो डोडा-चूरा बरामद

फुलेरा, (निर्स)। फुलेरा जीआरपी थाना पुलिस ने रेलवे स्टेशन परिसर से लावारिस बैग में दस अवैध मादक पदार्थ डोडा-चूरा बरामद किया है।

पुलिस ने एनडीपीएस एक्ट के तहत मामला दर्ज कर जांच शुरू कर दी है। जीआरपी पुलिस के उच्च अधिकारियों के निर्देशानुसार अवैध मादक पदार्थों की रोकथाम के लिए चलाए जा रहे विशेष अभियान के तहत सोमवार को जीआरपी थाना फुलेरा के थानाधिकारी औपेन्द्रकाश के नेतृत्व में पुलिस टीम रेलवे स्टेशन पर गश्त कर रही थी। इस दौरान प्लेटफॉर्म संख्या 3 पर जयपुर साइड के अंतिम छोर के पास एक संदिग्ध लावारिस पिड्डू बैग रखा हुआ दिखाई दिया। पुलिस ने आसपास मौजूद यात्रियों से बैग के बारे

■ पुलिस बैग के मालिक और तस्करों की तलाश में जुटी

में पृष्ठताछ की और अनाउंसमेंट भी करवाया, लेकिन काफी देर तक कोई व्यक्ति बैग का मालिक बनकर सामने नहीं आया। इसके बाद पुलिस ने बैग की तलाशी ली तो उसमें अवैध मादक पदार्थ डोडा-चूरा का पाउडर मिला। तौल करने पर डोडा-चूरा का वजन 10 किलो 504 ग्राम पाया गया, जिसकी अनुमानित कीमत करीब 1 लाख 57 हजार रुपये बताई जा रही है। पुलिस ने मादक पदार्थ को जब्त कर मामला दर्ज कर लिया है। फिलहाल पुलिस बैग के मालिक और तस्करों की तलाश में जुटी हुई है।

## जोधपुर सेंट्रल जेल अधीक्षक को एपीओ किया

जोधपुर, (कास)। जोधपुर सेंट्रल जेल में रोजा इफ्तार पार्टी के बाद प्रशासन ने जेल अधीक्षक प्रदीप लखावत को हटा दिया है। जेल में 13 मार्च को रोजा इफ्तार पार्टी हुई थी। कैदी ने इसके फोटो सोशल मीडिया पर अपलोड कर दिए थे। मामला सामने आने के बाद जेल बेरकों में तलाशी अभियान चलाया गया। सर्व अभियान में जेल के शौचालय, फर्श और नालियों में अलग-अलग जगहों पर छिपाए गए 13 मोबाइल और सिम कार्ड मिले। गौरतलब है कि गत नौ मार्च को जेलर हड़मत सिंह को सस्पेंड किया गया था। उन पर नई आमद बंदियों को गलत बार्ड में भेजने के आरोप लगे थे। मामला सामने आने के बाद संयुक्त शासन सचिव अवधेश सिंह ने देर तक जेल अधीक्षक प्रदीप लखावत को एपीओ कर दिया।

## गेहूं से भरी ट्रैक्टर-ट्रॉली में आग लगी

इंगरपुर, (निर्स)। जिले के सागवाड़ा थाना क्षेत्र के भीलूड़ा गांव में गेहूं की फसल से भरी एक ट्रैक्टर-ट्रॉली में अचानक आग लग गई। ग्रामीणों ने तत्परता दिखाते हुए आग पर काबू पा लिया, लेकिन ट्रॉली में रखी हजारों रुपए की गेहूं की फसल जलकर नष्ट हो गई। इस घटना से किसान को भारी आर्थिक नुकसान हुआ है।

जानकारी के अनुसार यह घटना भीलूड़ा की गणेशपुरी बस्ती में हुई। किसान योगेश वेलजी पाटीदार की कटी हुई गेहूं की फसल ट्रैक्टर ड्राइवर भरत खेत से ट्रॉली में भरकर ले जा रहा था। रास्ते में सड़क किनारे लगी बिजली की डीपी के तार ट्रॉली में भरी फसल से छू गए, जिससे शॉर्ट सर्किट हुआ और गेहूं की फसल में अचानक आग लग गई। आग लगते ही ट्रैक्टर ड्राइवर भरत ने सड़कबूझ का परिचय देते हुए ट्रैक्टर को तुरंत खेतों की ओर मोड़कर ट्रॉली से

■ शॉर्ट सर्किट से हजारों की फसल जलकर राख हुई। ग्रामीणों ने आग पर काबू पाया

अलग कर दिया। उसने मदद के लिए आवाज लगाई, जिसके बाद आसपास के ग्रामीण मौके पर पहुंचे और आग बुझाने का प्रयास किया। काफी मशक्कत के बाद आग पर काबू पाया जा सका। इस घटना में ट्रॉली में भरी पूरी गेहूं की फसल और खेत में पड़ी कुछ फसल जलकर नष्ट हो गई। इसके अतिरिक्त, ट्रॉली के दोनों टायर भी आग की चपेट में आकर जल गए। ग्रामीणों के अनुसार आसपास के कई खेतों में भी कटी हुई फसल पड़ी थी। यदि समय रहते आग पर काबू नहीं पाया जाता, तो और भी बड़ा नुकसान हो सकता था।

## आग से गेहूं की फसल में नुकसान

छबड़ा, (निर्स)। सेवनखेड़ी गांव में किसान के खेत में आग लगने से गेहूं की फसल में नुकसान हो गया। आग से किसान की फसल जल गई। प्लांट की फायर ब्रिगेड ने समय रहते आग पर काबू पा लिया। अन्यथा बड़ी दुर्घटना घटित हो सकती थी।

सरपंच (प्रशासक) सुरेंद्र वर्मा ने बताया कि किसान केरसिंह लोधा, समुद्रसिंह लोधा की साल भर की मेहनत बर्बाद हो गई। ग्रामीणों की सहायता के प्लांट की फायर ब्रिगेड ने काफी मशक्कत के बाद आग पर काबू पाया। प्रधान हरिओम नागर, भाजपा मंडल अध्यक्ष हेमराज लोधा ने प्रशासन से प्रभावित किसानों को मुआवजा दिए जाने की मांग की।

## चम्बल में डूबने से युवक की मौत

कोटा, (निर्स)। नयापुरा थाना इलाके में एक युवक ने चम्बल नदी में छलांग लगा दी। नदी में डूबने से युवक की मौत हो गई। घटना की सूचना मिलते ही पुलिस टीम मौके पर पहुंची। जानकारी के अनुसार चम्बल नदी में डूबे युवक को बाहर निकालकर अस्पताल पहुंचाया गया, जहां डॉक्टर ने उसे मृत घोषित कर दिया। नयापुरा थानाधिकारी विनोद कुमार ने बताया कि चम्बल की पुलिस टीम मौके पर पहुंची। थानाधिकारी ने बताया कि मृतक की पहचान कथान हाउस निवासी रवि कुमार के रूप में हुई। मृग दर्ज कर मामले की जांच की जा रही है। फिलहाल युवक ने किन कारणों के चलते यह कदम उठाया, उन कारणों का कोई खुलासा नहीं हुआ है।

# उदयपुर में हुये अलग-अलग हादसों में चार युवकों की मौत

उदयपुर, (कास)। सुखर थाना क्षेत्र में देर रात से टकराने पर बाइक चालक दो युवकों की मौत हो गई।

पुलिस से प्राप्त जानकारी के अनुसार रविवार रात में सुखर थाना क्षेत्र फोजी ढाबा एवं आशा पुरा होटल के बीच में देर रात से बाइक टकराने पर सापेठिया निवासी अजय डांगी (25) पुत्र भगवान लाल डांगी तथा नरेश डांगी (34) पुत्र भूजीराम डांगी निवासी सापेठिया की मौत हो गई। दोनों रिश्ते में साहू बताए जाते हैं तथा दोनों बाइक पर डांगियों का गुड्डा में आयोजित सामाजिक समारोह में शामिल होकर वापस घर लौट रहे थे, जहां बीच रास्ते में आगे चल रहे ट्रैक्टर के चालक द्वारा ब्रेक लगाने पर बाइक जा टकराई। हादसे में गंभीर घायल होने पर दोनों को

चिकित्सालय में भर्ती करवाया। जहां उनकी मौत हो गई। इस पर हैड कांस्टेबल भावेश ने मृतकों का पोस्टमार्टम करवा शव परिजनों को सौंप दिया। अजय वाहन चलाने का काम करता था। हादसे के बाद चालक ट्रैक्टर छोड़ कर फरार हो गया। पुलिस ने ट्रैक्टर दर्ज कर उसकी तलाश शुरू की।

■ सड़क हादसे में किसान की मौत : झाड़ोल थाना क्षेत्र में हुए सड़क हादसे में किसान की मौत हो गई। पुलिस से प्राप्त जानकारी के अनुसार झाड़ोल थाना क्षेत्र गोराम गांव निवासी रतनलाल पुत्र चालकराम तेली सोमवार तड़के बाइक पर सव्बी बिचने के लिए झाड़ोल मण्डी आया था, जहां से वापस बाइक पर गांव लौट रहा था। इस दौरान बीच

रास्ते चागला गांव के समीप अज्ञात वाहन ने उसे चपेट में ले लिया, जिससे उसकी मौत हो गई। सूचना मिलने पर एएसआई शंकरलाल ने मृतक का पोस्टमार्टम करवा शव परिजनों को सौंपा।

युवक ने की आत्महत्या : उदयपुर शहर के धानमण्डी थाना क्षेत्र में युवक ने फांसी लगा आत्महत्या कर ली। पुलिस से प्राप्त जानकारी के अनुसार रविवार रात में हाथीपोल खटीकवाड़ा निवासी यश निमावत (30) पुत्र भगवतीलाल ने अपने मकान में फांसी लगा ली। इसका पता चलने पर धानमण्डी थाना एएसआई महेश ने मृतक का पोस्टमार्टम करवा शव परिजनों को सौंप दिया। यश बीमार रहता था, जिससे परेशान होकर आत्महत्या करने की जानकारी सामने आई है।

## युवक की चाकू मारकर हत्या, आरोपी हिरासत में

बीकानेर, (निर्स)। जिले के जसरासर थाना क्षेत्र के उतमादेसर गांव में देर रात आपसी विवाद के बाद एक युवक की चाकू मारकर हत्या कर दी गई। मृतक की पहचान हरिराम (32) पुत्र बंदीराम गोदार का रूप में हुई है, जो गांव में दुकान चलाता था।

पुलिस के अनुसार किसी बात को लेकर हुए विवाद ने अचानक उग्र रूप ले लिया। आरोपियों ने हरिराम पर चाकू से हमला कर दिया, जिससे वह गंभीर रूप से घायल हो गया। परिजन उसे पीबीएम अस्पताल ले जा रहे थे, लेकिन रास्ते में नापासर के पास ही उसकी मौत हो गई। घटना की सूचना मिलते ही जसरासर पुलिस मौके पर पहुंची और जांच शुरू की। पुलिस ने शव को कब्जे में लेकर नापासर सीएचसी भेज दिया। जसरासर, नापासर और बीकानेर पुलिस ने

■ हॉस्पिटल ले जाते समय रास्ते में घायल ने तोड़ा दम, मामले में परिजनों और आसपास के लोगों से पूछताछ की

संयुक्त कार्रवाई करते हुए देर रात एक युवक को हिरासत में लिया है, जबकि अन्य आरोपियों की तलाश जारी है। इस घटना के बाद क्षेत्र में सनसनी फैल गई। मृतक के परिजन नापासर सीएचसी और जसरासर थाने में मौजूद हैं और अन्य आरोपियों की जल्द गिरफ्तारी की मांग कर रहे हैं। पुलिस का कहना है कि मामले में परिजनों और आसपास के लोगों से पूछताछ की जा रही है तथा घटना की विस्तृत जांच जारी है।

## रेलवे स्टेशन पर मिली महिला व बच्ची को संरक्षण मिला

कोटा, (निर्स)। पश्चिम-मध्य रेलवे के कोटा मंडल के अंतर्गत भरतपुर रेलवे स्टेशन पर रेलवे सुरक्षा बल द्वारा ऑपरेशन डिगिटी के तहत मानवीय संवेदनशीलता का परिचय देते हुए एक लावारिस अवस्था में मिली महिला एवं उसकी छोटी बालिका को सुरक्षित संरक्षण प्रदान किया गया।

वरिष्ठ मंडल वाणिज्य प्रबंधक सौरभ जैन ने बताया कि रेलवे सुरक्षा बल पोस्ट भरतपुर के सहायक उप निरीक्षक राजाराम अहिरवार गश्त के दौरान प्लेटफार्म संख्या 2 पर एक महिला को छोटी बालिका के साथ रोते हुए एवं लावारिस अवस्था में बैठे हुए पाया। पूछताछ करने पर महिला ने अपना नाम राजकुमारी (25) निवासी टीकेमगढ़ (मध्य प्रदेश) बताया तथा बताया कि वह धरल विवाद के कारण घर से निकलकर यहां आ गई है। रेलवे सुरक्षा बल द्वारा महिला को समझा-बुझाकर सुरक्षित रूप से भरतपुर पोस्ट लाया गया।

## उदयपुर में पुलिसवालों ने मायरा की रस्म निभाई

उदयपुर, (कास)। उदयपुर शहर के प्रतापनगर थाने में पुलिसकर्मियों के लिए प्रथम बनाने वाली महिला मीराबाई के बेटे की शादी में पुलिस थाने की ओर से 1 लाख 1 हजार रुपए का मायरा भरा गया। ढोल-नगाडों की धुन पर थानाधिकारी से लेकर अन्य पुलिसकर्मी रविवार शाम को मीराबाई के सुंदरवास स्थित निवास पर पहुंचे। इस दौरान पुलिसकर्मी साफा पहने पारंपरिक अंदाज में नजर आए। उनके हाथों में नेटों और कपड़ों से सजे थाल थे। मीराबाई की तरफ से सभी का स्वागत-सत्कार किया गया। थानाधिकारी पुरणसिंह राजपुरोहित ने मीराबाई को चुनरी ओढ़ाकर सम्मान दिया। इसके बाद 1 लाख 11 हजार रुपए की राशि पराधानी के साथ भेंट की गई। इस दौरान मीराबाई भावुक नजर आईं।

सब ईस्पेक्टर रेणु खोईवाल ने बताया कि मीराबाई थाने में बीते 25 साल से भोजन बना रही हैं। वे एक मां की तरह हमारे खाने का ध्यान रखती हैं। खाना बनाने के बाद सभी को खाना खाने के लिए बोलती हैं। बार-बार खाने के लिए पूछती

■ 25 साल से थाने में खाना बनाने वाली महिला के बेटे की शादी में पहुंचा पूरा थाना

है। ऐसे में हमारी जिम्मेदारी बनती है कि ऐसी महिलाओं को सहयोग दें और समाज में आगे बढ़ाएं, इसलिए थाने के सभी स्टाफ की ओर से मायरा भरा गया। मीराबाई के तीन भाई हैं, जिनमें से दो भाई पारिवारिक नाराजगी की वजह से नहीं आए। मीराबाई ने बताया कि शादी के एक साल बाद ही उनके पति का सड़क दुर्घटना में निधन हो गया था। उस वक्त बेटा मुकेश गायत्री 6 माह पेट में था। आसपास घरों में झाड़ू-पौधा लगाकर बच्चे को पालकर बढ़ा किया। फिर धनश्यामजी थानाधिकारी के घर खाना बनाने लगी थीं। उन्होंने ही मुझे प्रतापनगर थाने में भोजन बनाने का काम दिया। तीन हजार रुपए वेतन में काम शुरू किया था, आज 11 हजार रुपए वेतन है।

# डंपर का टायर निकलने से बाइक सवार ताऊ-भतीजी घायल

चिड़वावा, (निर्स)। शहर के खेतड़ी रोड स्थित सूरजगढ़ मोड़ के पास सोमवार दोपहर एक सड़क हादसा सामने आया है। एक तेज रफ्तार दस चक्का डंपर का टायर अचानक रिम से निकलकर काल बनकर सड़क पर दौड़ा और

■ सीसीटीवी में कैद हुआ हादसा, घायलों को प्राथमिक उपचार के बाद झुंझुनू रेफर कर दिया

सामने से आ रहे बाइक सवार ताऊ-भतीजी को अपनी चपेट में ले लिया। हादसे में बाइक के परखच्चे उड़ गए और दोनों गंभीर रूप से घायल हो गए, जिन्हें प्राथमिक उपचार के बाद झुंझुनू रेफर किया गया है। पूरी घटना पास ही लगे एक सीसीटीवी कैमरे में कैद हो गई।

प्राप्त जानकारी के अनुसार, चौहानों की ढाणी निवासी राजेश अपनी भतीजी रिया को परीक्षा दिलाने के लिए बाइक पर सवार होकर चिड़वावा की ओर आ रहे थे। रिया चौधरी कॉलोनी स्थित हिन्दू एकेडमी स्कूल में कक्षा नौवीं की छात्रा है और सोमवार को उसका राजस्थान जीके का पेपर था। दोपहर करीब एक बजे जैसे ही वे सूरजगढ़ मोड़ के पास पहुंचे, सूरजगढ़ बाईपास से सिंचाणी की ओर जा रहे एक दस चक्का डंपर के बीच का टायर अचानक निकलकर हवा में उछलता हुआ सीधे उनकी बाइक से जा टकराया। टक्कर इतनी भीषण थी कि बाइक सवार दोनों उछलकर सड़क पर जा गिरे। हादसे के बाद चालक डंपर लेकर मौके से फरार हो गया। धमाके



घायलों को अस्पताल में भर्ती कर प्राथमिक उपचार दिया।

की आवाज सुनकर आसपास के दुकानदार और राहगीर तुरंत मौके की ओर दौड़े और लहलुहाहन हालत में पड़े राजेश और रिया को संभाला। सूचना पर पहुंची 108 एम्बुलेंस के ड्राइवर बंटी और ईएमटी सतीश ने दोनों को तत्काल चिड़वावा के राजकीय उप जिला अस्पताल पहुंचाया। डॉक्टरों के अनुसार रिया का दाहिना पैर फ्रैक्चर हो गया है, वहीं राजेश के पैर में चोट के साथ-साथ उन्हे उल्टियां होने की शिकायत पर दोनों को जिला अस्पताल झुंझुनू रेफर कर दिया गया। घायल रिया के पिता राकेश और ताऊ राजेश दोनों ही निजी संस्थानों में चौकीदारी का कार्य करते हैं। स्टेट हाइवे-8 पर हुए इस हादसे के बाद क्षेत्र में भारी आवाज के खराब खबरखाब और उनकी तेज रफ्तार को लेकर स्थानीय लोगों में भारी रोष है।

## उदयपुर में अवैध गैस रिफिलिंग पर कार्रवाई

उदयपुर, (कास)। धरलू गैस सिलेंडर के दुरुपयोग तथा कालाबाजारी के रोकथाम को लेकर जिला कलेक्टर नमित मेहता के निर्देशन में प्रशासन एवं रसद विभाग की टीम ने शहर में कार्रवाई करते हुए बड़ी संख्या में सिलेंडर जब्त किए। प्रवर्तन निरीक्षक विशेष मीणा, डॉ. हिमानी सिंह सोलंकी एवं डॉ. कोमल सिंह सोलंकी की टीम ने विनायक वाटिका के सामने उदयपुर-फांतहनगर रोड स्थित एक मकान पर जांच की। इस दौरान मौके से 21 धरलू गैस सिलेंडर बरामद किए गए तथा दो गैस रिफिलिंग मशीनों स्थापित पाई गईं, जिनमें से एक

मशीन से अवैध रूप से गैस रिफिलिंग करते हुए पाया गया। इसी क्रम में प्रवर्तन को जब्त कर लिया। इसी क्रम में प्रवर्तन निरीक्षक मानसी पंड्या और प्रवर्तन निरीक्षक डॉ. हिमानी सिंह सोलंकी की टीम ने सूरजपोल क्षेत्र में भी कार्रवाई की। इस दौरान गणेश रेस्टोरेंट से अवैध रूप से उपयोग में लिए जा रहे चार धरलू गैस सिलेंडर किचन से बरामद किए गए। वहीं संतोष दालबाटी, सूरजपोल रोड स्थित एक मकान पर जांच की। इस दौरान मौके से 21 धरलू गैस सिलेंडर बरामद किए गए तथा दो गैस रिफिलिंग मशीनों स्थापित पाई गईं, जिनमें से एक

## जोधपुर : शीतला माता मेले में कोबरा सांप से अफरा-तफरी मची

दुकान में छह फीट लंबा कोबरा सांप निकल आया, टीम ने रेस्क्यू कर जंगल में छोड़ा

जोधपुर, (कास)। जोधपुर शहर के कागा स्थित शीतला माता मेले में सोमवार सुबह उस समय अफरा-तफरी मच गई, जब एक दुकान में अचानक करीब 6 फीट लंबा कोबरा सांप निकल आया। मेले में मौजूद लोगों की सतकंता और सर्प विशेषज्ञ की तत्परता से बड़ा हादसा टल गया और सांप का सुरक्षित रेस्क्यू कर उसे जंगल में छोड़ दिया गया। सांप को पकड़ते ही वहां मौजूद दुकानदारों और श्रद्धालुओं ने राहत की सांस ली।

जानकारी के अनुसार सुबह करीब 11.30 बजे मेले में दुकान

लगाए बैठी नैना देवी एक ग्राहक को जूते दिखा रही थी। इसी दौरान अचानक उनके पैर के पास करीब 6 फीट लंबा कोबरा सांप आ गया। सांप को देखते ही नैना देवी घबरा गईं और सांप से आवाज लगाईं। उनकी आवाज सुनकर पास में ही उनकी दुकान पर बैठे सरदार श्याम सिंह और उनके भाई हरापाल सिंह तुरंत मौके पर पहुंचे। दोनों ने बिना समय गंवाए नैना देवी को दुकान से सुरक्षित बाहर निकाला, जिससे कोई अनहोनी नहीं हुई। इसके बाद तुरंत सर्प विशेषज्ञ इस्माइल रंगरेज को सूचना दी गई। सूचना मिलते ही

इस्माइल रंगरेज मौके पर पहुंचे और दुकान के अंदर तलाश शुरू की। कुछ देर की खोजबीन के बाद कोबरा सांप टेबल के नीचे रखे जूतों में छिपा हुआ मिला। इस्माइल रंगरेज ने उस पकड़ कर डिब्बे में बंद कर दिया। सांप को पकड़ते ही वहां मौजूद दुकानदारों और श्रद्धालुओं ने राहत की सांस ली। घटना के दौरान कुछ देर के लिए मेले में भीड़ भी इकट्ठा हो गई थी। रेस्क्यू के बाद कोबरा सांप को सुरक्षित तरीके से जोधपुर के मंडोर क्षेत्र की पहाड़ियों में ले जाकर प्राकृतिक वातावरण में छोड़ दिया गया।

<b>कार्यालय मुख्य जिला शिक्षा अधिकारी एवं पदेन जिला परियोजना समन्वयक समग्र शिक्षा</b> दुर्गस्थान के पास, जालोर (राज.)	
क्रमांक : मुजिषिअ / जालोर / 2026/2252	दिनांक : यथाहस्ताक्षर
<b>अल्पकालीन ई-निविदा सूचना संख्या 01 / 2025-26</b> इस कार्यालय से गुरु गोलवलकर अंतर्राष्ट्रीय स्पोर्ट्स विकास योजना के तहत जालोर ब्लॉक के विद्यालयों हेतु I.P.D Set for Smart Class Room & Projector Set की अल्पकालीन ई-निविदा की जाती है जिसकी अनुमानित कीमत रु. 60 लाख रुपये है तथा अल्पकालीन ई-निविदा हेतु दस्तावेज अपलोड करने की अंतिम तिथि 18.03.2026 12PM तक है। अन्य जानकारी हेतु <a href="https://eproc.rajasthan.gov.in">https://eproc.rajasthan.gov.in</a> पर	
NIB Code- R5E2526A1997 UBN-R5E2526GL0B07862 DIPRC/5440/2026	(पुंजा कुमार मीना) मुख्य जिला शिक्षा अधिकारी एवं पदेन जिला परियोजना समन्वयक समग्र शिक्षा, जालोर
<b>कार्यालय अधिशाषी अभियन्ता, नर्मदा नहर परियोजना खण्ड प्रथम सांचौर</b> दिनांक- 11/03/2026	
<b>अल्पकालीन ई-निविदा सूचना संख्या 06/2025-26</b> राजस्थान के राज्यपाल की ओर से विभिन्न कार्यों के लिये अधोहस्ताक्षरकारों के कार्यालय में राज्य सरकार के संशोधित आदेशों के अनुसार नियमानुसार उपयुक्त श्रेणी में पंजीकृत संवेदकों / फर्मों से निविदा आमंत्रित की जाती है। निविदा में वर्णित 1 कार्य हेतु निविदा ऑनलाइन आमंत्रित की जाती है। जल संसाधन विभाग राजस्थान सरकार में उपयुक्त श्रेणी में पंजीकृत हो या के.ती.नि.वि.ए.ड्राक, दूरसंचार, रेलवे में व अन्य राज्य सरकारों / केन्द्रीय सरकार के उपक्रमों / संस्थानों के पास "अड" एवं "अ" श्रेणी में सूचिबद्ध संवेदक जो राजस्थान के पात्र श्रेणी के समतुल्य हैं, भी कार्य के लिए निविदा हेतु विहित अग्रिम दस्तावेजों के पश्चात पात्र हैं। निविदा प्रपत्र ऑनलाइन दिनांक 12.03.2026 प्रातः 9.30 बजे से दिनांक 18.03.2026 सांय 5.00 बजे तक डाउनलोड करके निविदा प्रपत्र दिनांक 12.03.2026 प्रातः 10.00 बजे से दिनांक 18.03.2026 सांय 06.00 बजे तक ऑनलाइन अपलोड किये जा सकेंगे। निविदा दिनांक 19.03.2026 को सांय 3 बजे ऑनलाइन खोली जायेगी। कार्यों की अनुमानित लागत, धरोहर राशि, प्रोसेसिंग फीस व कार्य पूर्ण करने की अवधि तथा अन्य शर्तें <a href="https://sppp.rajasthan.gov.in">https://sppp.rajasthan.gov.in</a> पर देखें। <b>NIB- WRD2526A0792</b> <b>1. 1. WRD2526WS0B02808</b> DIPRC/5432/2026	
अधिशाषी अभियन्ता नर्मदा नहर खण्ड प्रथम, सांचौर	
<b>कार्यालय अधिशाषी अभियन्ता सार्वजनिक निर्माण विभाग खण्ड जालोर</b> दिनांक- 11.03.2026	
<b>अल्पकालिन निविदा सूचना संख्या: 27 वर्ष 2025-26</b> NIB No. PWD2526A6108 राजस्थान के राज्यपाल महोदय की ओर से भवन व सड़क निर्माण कार्य हेतु उपयुक्त श्रेणी में सार्वजनिक निर्माण विभाग राजस्थान में पंजीकृत संवेदकों एवं राज्य सरकार / केन्द्र सरकार के अधिभूक्त संगठनों / केन्द्रीय लोक निर्माण विभाग / डाक एवं दूर संचार विभाग / रेलवे इत्यादि में पंजीकृत संवेदकों, जो कि राजस्थान सरकार के उपयुक्त श्रेणी के संवेदकों के समतुल्य हों, से निविदा प्रपत्र में कुल 3 कार्य जिनकी लागत राशि रु. 130.27 लाख है, अतः उक्तकार्यों के लिए ईटेंडिंग प्रक्रिया हेतु ऑनलाइन निविदाएं आमंत्रित की जाती हैं। ऑनलाइन निविदा आवेदन डाउनलोड 13 मार्च 2026 प्रातः 10.00 बजे से 18 मार्च 2026, एवं अपलोड करने की तारीख सांय 6:00 बजे तक	
निविदा से सम्बन्धित विवरण वेब साईट <a href="http://dipr.rajasthan.gov.in">http://dipr.rajasthan.gov.in</a> व <a href="http://sppp.rajasthan.gov.in">http://sppp.rajasthan.gov.in</a> व <a href="http://eproc.rajasthan.gov.in">http://eproc.rajasthan.gov.in</a> पर देखा जा सकता है। सम्पूर्ण निविदा प्रक्रिया <a href="http://eproc.rajasthan.gov.in">http://eproc.rajasthan.gov.in</a> पर ऑनलाइन सम्पादित की जायेगी। इच्छुक संवेदकों को अपने डिजिटल हस्ताक्षर के माध्यम से वेबसाईट पर <a href="http://eproc.rajasthan.gov.in">http://eproc.rajasthan.gov.in</a> पर रजिस्टर्ड क्रेडेंशियल आवश्यक है। यूसीएन - 1. PWD2526WS0B25452. 2. PWD2526WS0B25453. 3. PWD2526WS0B25454 (शंकर लाल) अधिशाषी अभियन्ता सा.नि.वि. खण्ड, जालोर मोबाइल 9883975907	
DIPRC/5471/2026	

# 414 किलो डोडा-पोस्त के साथ पंजाब के दो तस्कर ए.एन.टी.एफ. के हथ्थे चढ़े

चित्तौड़गढ़ से पंजाब जा रही थी नशे की खेप, एनटीएफ टीम ने घेराबंदी कर दो लग्जरी कारों में भरे मादक पदार्थ को जब्त किया

**-कार्यालय संवाददाता-**  
जयपुर । एंटी नारकोटिक्स टास्क फोर्स (एनटीएफ) ने प्रदेश में 3 जगह मादक पदार्थ तस्करों पर शिकंजा कसा। भीलवाड़ा में लम्बरी कार में 414 किलो डोडा-पोस्त ले जा रहे नाबालिग समेत 2 आरोपियों को दबोचा। इसी तरह बीकानेर जिले के रणजीतपुरा थाना क्षेत्र से 92 अफीम के पौधों के साथ एक आरोपी को पकड़ा। इसी तरह फलौदी जिले में 48 ग्राम अवैध डोडा-पोस्त और

**■ बीकानेर में 92 अफीम के पौधे तथा फलौदी में 44.60 ग्राम अफीम और 498.20 ग्राम डोडा-चूरा के साथ तस्कर दबोचे**

आईजी विकास कुमार ने बताया कि एनटीएफ टीम को मुखबिर से सूचना मिली थी कि चित्तौड़-जयपुर को गिरफ्तार किया और एक नाबालिग को निरूद्ध किया। इसी प्रकार बीकानेर के रणजीतपुरा क्षेत्र में गेनाराम (55) ने अपने खेत में अफीम के पौधे उगा रखे थे, इसकी सूचना मिलते ही

एनटीएफ ने मौके पर पहुंचकर 92 अफीम के पौधों के साथ आरोपी को गिरफ्तार किया। तीसरी कार का नगीरा एनटीएफ टीम ने की। मुखबिर से सूचना मिली थी कि जगदीश विनोद निवासी जांबा की ढाणी फलौदी के आसपास तस्करी करता है। इस पर टीम ने आरोपी के घर दबिश देकर 44.60 ग्राम अफीम और 498.20 ग्राम डोडा-चूरा जब्त किया। नशीली सामग्री तलाशने में डॉग स्कॉवर्ड की मदद ली गई।

एनटीएफ ने मौके पर पहुंचकर 92 अफीम के पौधों के साथ आरोपी को गिरफ्तार किया। तीसरी कार का नगीरा एनटीएफ टीम ने की। मुखबिर से सूचना मिली थी कि जगदीश विनोद निवासी जांबा की ढाणी फलौदी के आसपास तस्करी करता है। इस पर टीम ने आरोपी के घर दबिश देकर 44.60 ग्राम अफीम और 498.20 ग्राम डोडा-चूरा जब्त किया। नशीली सामग्री तलाशने में डॉग स्कॉवर्ड की मदद ली गई।

# खाद्य मंत्री ने किया 181 हैल्पलाइन का निरीक्षण

## गैस एजेंसियों की अनियमितता पर सख्त कार्रवाई के निर्देश

**-कार्यालय संवाददाता-**  
जयपुर । खाद्य एवं नागरिक आपूर्ति मंत्री सुमित गोदारा ने सोमवार को शासन सचिवालय स्थित राजस्थान संपर्क सेवा (181) का निरीक्षण किया और दूरभाष के माध्यम से आमजन से सीधे संवाद कर उनकी समस्याएं सुनीं। उन्होंने अधिकारियों को शिकायतों का त्वरित और प्रभावी समाधान करने के निर्देश दिए।

कुचामर के परबतसर, सीकर, बालोतरा, किशनगढ़ (अजमेर), सिंगधरी, साहवा, सूरतगढ़, कोटपुतली-बहरोड़ और केकड़ी सहित विभिन्न क्षेत्रों के लोगों से दूरभाष पर बातचीत कर उनकी शिकायतें सुनीं। उन्होंने प्रदेश में घरेलू रसोई गैस की पर्याप्त उपलब्धता का भरोसा दिलाया।

मंत्री ने स्पष्ट कहा कि गैस सिलेंडर वितरण के समय ओटीपी की प्रक्रिया का पालन नहीं करने या बुकिंग के 2-3 दिन के भीतर सिलेंडर नहीं पहुंचाना गया, जिसमें घरेलू रसोई गैस सिलेंडर की आपूर्ति से जुड़ी समस्याओं का शीघ्र समाधान सुनिश्चित करने को कहा गया है। निरीक्षण के दौरान मंत्री ने डीडवना-प्रक्रिया भी पूरी करवाने का आग्रह किया। इस दौरान मंत्री ने संपर्क सेवा पर प्राप्त शिकायतों की संख्या, उनके निस्तारण की अवधि और लंबित प्रकरणों की भी समीक्षा की। उन्होंने अधिकारियों को निर्देश दिए कि प्रत्येक परिवादी की समस्या का त्वरित, पारदर्शी और गुणवत्तापूर्ण समाधान सुनिश्चित किया जाए तथा समय-समय पर लोगों से प्रतिक्रिया लेकर व्यवस्था में सुधार किया जाए।

मंत्री ने विभागीय अधिकारियों को नियमित रूप से संपर्क सेवा पर उपस्थित होकर आमजन से सीधे संवाद करने और उनकी समस्याओं का शीघ्र समाधान करने के निर्देश भी दिए।

# बारिश-ओलावृष्टि से 10 डिग्री तक गिरा प्रदेश के शहरों का पारा

मौसम विभाग ने 18 से 21 मार्च तक प्रदेश के कई हिस्सों में आंधी-बारिश की चेतावनी दी

**-कार्यालय संवाददाता-**  
जयपुर । पश्चिम विक्षोभ के असर से प्रदेश के कई शहरों में बारिश और ओलावृष्टि देखने को मिली। इससे प्रदेश के शहरों के तापमान में गिरावट दर्ज की गई। प्रदेश के शहरों के तापमान में 10 डिग्री तक की गिरावट दर्ज की गई। मौसम विभाग का कहना है कि 18 मार्च को एक और मजबूत पश्चिम विक्षोभ सक्रिय हो रहा है। इसके प्रभाव से 18 से 21 मार्च तक प्रदेश के कई हिस्सों में आंधी-बारिश देखने को मिलेगा।

तापमान में सबसे ज्यादा 4.3 डिग्री की गिरावट दर्ज की गई। प्रदेश के अधिकांश शहरों के तापमान में गिरावट दर्ज की गई। तीन शहरों को छोड़कर बाकी का दिन का तापमान 37 डिग्री से नीचे दर्ज किया गया। 38.6 डिग्री के साथ चित्तौड़गढ़-बाड़मेर का दिन और 23.4 डिग्री के साथ फलौदी की रात सबसे गर्म रही। फलौदी के अलावा पाली, कोटा और बाड़मेर का रात का तापमान 20 डिग्री से ऊपर दर्ज किया गया।

मौसम विभाग के अनुसार 11 डिग्री के साथ फतेहपुर की रात सबसे सर्द रही। जोधपुर के रात के तापमान में 10.3 और श्रीगंगानगर के दिन के

को प्रदेश के कई भागों में मेघगर्जन, हल्की बारिश के प्रभाव से तापमान में 2-4 डिग्री गिरावट दर्ज की गई है। राज्य में अधिकांश भागों में अधिकतम तापमान 38 डिग्री से नीचे दर्ज किया गया है। 17 मार्च को राज्य में मौसम शुष्क रहने की प्रबल संभावना है। एक और नया मजबूत पश्चिम विक्षोभ 18-21 मार्च के दौरान सक्रिय होने तथा कहीं-कहीं मेघगर्जन, तेज आंधी (40-50 किमी प्रतिघंटा) व बारिश होने की प्रबल संभावना है। 18 मार्च को जोधपुर, बीकानेर संभाग में कहीं-कहीं मेघगर्जन, आंधी के साथ हल्की बारिश, शेष भागों में मौसम मुख्यतः शुष्क रहने की संभावना है। 19-20

# मुख्यमंत्री आज दंगे युवाओं को सौगात

## पशुपालन मंत्री ने एफएमडी रोग प्रतिरोधक टीकाकरण अभियान का शुभारंभ किया

**-कार्यालय संवाददाता-**  
जयपुर । मुख्यमंत्री भजनलाल शर्मा के विजन के अनुरूप राज्य सरकार की ओर से 17 मार्च को "राजस्थान युवा शक्ति दिवस" मनाया जायेगा। इस मौके पर मुख्यमंत्री भजनलाल शर्मा द्वारा युवाओं को समर्पित 485 करोड़ रुपये के कार्यों का शिलान्यास एवं लोकार्पण किया जाएगा।

जयपुर के मानसरोवर स्थित टैगोर पब्लिक स्कूल में आयोजित होने वाले कार्यक्रम के दौरान राज्य सरकार की संस्थाओं आरसीएटी, आरकेसीएल, आरएसएलडीसी से एआई कोर्स, वेब डिजाइनिंग जैसी विधाओं में प्रशिक्षित 9432 युवाओं को कोशल उन्नयन प्रमाण पत्रों का वितरण किया जाएगा। इसी प्रकार 403 स्टार्टअप को वार्यबिलिटी गैप का 1145 लाख रुपये का फंड वितरित किया जाएगा।

मुख्यमंत्री युवा स्वरोजगार योजना के तहत प्रथम लाभांशों को चेक भी सौंपा जाएगा। कार्यक्रम में राजस्थान सरकार द्वारा युवाओं पर आधारित लघु फिल्म 'युवाओं का उथान' का प्रदर्शन भी किया जाएगा।




पशुपालन मंत्री जोराराम कुमावत ने सोमवार को बगरू स्थित रामदेव गोशाला में गौ पूजन किया।

पशुपालन मंत्री ने कहा कि प्रदेश में पशुधन किसानों और पशुपालकों को आजीविका का महत्वपूर्ण आधार है। खुरपका-मुंहपका (एफएमडी) जैसे संक्रामक रोग से पशुधन को सुरक्षित रखना सरकार का प्राथमिकता है। उन्होंने विभागीय अधिकारियों और पशु चिकित्सकों को निर्देश दिए कि टीकाकरण कार्य को पूरी गंभीरता और समयबद्ध तरीके से पूरा किया जाए, ताकि प्रदेश का वर्ष 2030 तक खुरपका-मुंहपका रोग से मुक्त बनाने के लक्ष्य को प्राप्त किया जा सके।

पशुपालन मंत्री ने कहा कि मुख्यमंत्री भजनलाल शर्मा के नेतृत्व में सरकार ने गायों और गौशाला की बेहतरी के लिए कई योजनाओं को शुरूआत की है और पिछले दो वर्षों में पात्र

# भगवान अटलानी को "साहित्य अकादमी पुरस्कार 2025" मिलेगा



जयपुर । वरिष्ठ लेखक, पत्रकार एवं साहित्यकार भगवान अटलानी को सिंधी भाषा उनकी कहानी संग्रह "बाधु" के लिए "साहित्य अकादमी पुरस्कार 2025" से नवाजा जायेगा। आगामी 31 मार्च को नई दिल्ली में आयोजित होने वाले समारोह में उन्हें ताम्रफलक, शॉल और एक लाख रुपये की राशि से पुरस्कृत किया जायेगा। ज्ञात रहे कि केन्द्रीय साहित्य अकादमी ने सोमवार को 24 भाषाओं में कविता, उपन्यास, कहानी, निबंध, साहित्यिक आलोचना, आत्मकथा व संस्मरण की श्रेणी में "साहित्य अकादमी पुरस्कार 2025" की घोषणा की। गौरतलब है कि जयपुर निवासी वरिष्ठ साहित्यकार भगवान अटलानी की 40 से ज्यादा पुस्तकें प्रकाशित हो चुकी हैं। भगवान अटलानी वर्ष 1997 से 2000 तक राजस्थान सिंधी अकादमी के अध्यक्ष भी रह चुके हैं। जयपुर से किसी भी लेखक को पहली बार सिंधी भाषा में यह पुरस्कार मिलेगा।

# सलमान खान और राजश्री की रिवीजन खारिज

जयपुर । राज्य उपभोक्ता आयोग ने राजश्री पान मसाला के भ्रामक विज्ञापन से जुड़े मामले में फिल्म अभिनेता सलमान खान और राजश्री की ओर से दायर रिवीजन याचिका को खारिज कर दिया है।

आयोग अध्यक्ष जस्टिस देवेन्द्र कच्छवाह और न्यायिक सदस्य अरुण कुमार अग्रवाल व सदस्य लियकांत अली ने अपने आदेश में कहा कि भारत जैसे विशाल देश में केवल दिल्ली में स्थित केन्द्रीय उपभोक्ता संरक्षण प्राधिकरण को इस तरह की शक्तियां प्रदान करने के संबंध में विधायिका को पुनर्विचार करना चाहिए।

वहीं कम से कम राज्य आयोग व उसकी पीठ को इस तरह के प्रकरण सीधे सुनने के प्रावधान करना चाहिए, ताकि

इस संबंध में भ्रांति दूर हो और आम जन को भ्रामक विज्ञापनों से राहत मिल सके। आयोग ने कहा कि मामले में परिवादी को परिवाद दायर करने का अधिकार को लेकर जिला आयोग में प्रार्थना पत्र लंबित है। ऐसे में इसी आधार पर राज्य आयोग में प्रार्थना पत्र पेश कर जिला आयोग का काम राज्य आयोग से करने की प्रयास किया जा रहा है।

रिवीजन याचिकाओं में जिला उपभोक्ता आयोग, क्रम 2 के गत 6 जनवरी को एन 15 जनवरी के उन आदेशों को चुनौती दी गई थी, जिसके तहत आयोग ने राजश्री पान मसाला के भ्रामक प्रचार पर रोक लगाते हुए सलमान खान के हस्ताक्षर मौका कमिश्नर की उपस्थिति में कराने को कहा गया था। रिवीजन याचिका में कहा गया कि

अधिनियम की धारा 89 में भ्रामक विज्ञापन के मामले में दंड का प्रावधान है और धारा 92 में स्पष्ट किया गया है कि केन्द्रीय प्राधिकरण या उसकी ओर से अधिकृत अधिकारी ही धारा 88 व धारा 89 के तहत परिवाद पेश कर सकता है।

इसके अलावा मामले में परिवादी उपभोक्ता की श्रेणी में नहीं आता है। जिसे अस्वीकार करते हुए राज्य आयोग ने दोनों रिवीजन याचिकाओं को खारिज कर दिया है। गौरतलब है कि योगेन्द्र सिंह ने जिला आयोग में परिवाद पेश कर राजश्री पान मसाला की ओर से उत्पाद की बिक्री नहीं करने और सलमान खान को इसका भ्रामक विज्ञापन नहीं करने के लिए पाबंद करने की गुहार की गई थी।

# जिला प्रशासन ने भी जब्त किए 56 सिलेंडर

जयपुर (कासं)। जयपुर कलक्टर डॉ. जितेंद्र कुमार सोनी के निर्देशन में जिला रसद अधिकारी प्रियव्रत सिंह चारण के तीन विशेष प्रवर्तन दलों ने सोमवार को राजधानी में जगह-जगह छापासार कार्रवाई करते हुए 56 घरेलू एवं व्यवसायिक गैस सिलेंडर, 4 इलेक्ट्रॉनिक मोटर, 4 कांटे तथा 3 रेगुलेटर जब्त किए गए। इसके साथ ही संबंधित व्यक्तियों के विरुद्ध संबंधित पुलिस थानों में एफआईआर दर्ज करवाई गई।

पुलिस से प्राप्त सूचना पर ब्रह्मपुरी क्षेत्र, आमेर रोड जयपुर में घरेलू गैस सिलेंडरों से अवैध रिफिलिंग की पुष्टि हुई। मौके से 20 घरेलू गैस सिलेंडर, 2 इलेक्ट्रॉनिक मोटर एवं 2 कांटे जब्त किए गए। विशेष प्रवर्तन दल द्वारा एक गैस एजेंसी का भी निरीक्षण किया गया। एजेंसी संचालकों को घरेलू गैस सिलेंडरों की निर्बाध आपूर्ति करने, उपभोक्ताओं की समस्याओं का समाधान करने तथा एजेंसी परिसर में आमजन की अनावश्यक कतारें नहीं लगने देने के संबंध में आवश्यक निर्देश दिए गए। जिला प्रशासन ने स्पष्ट



मुख्यमंत्री भजनलाल शर्मा ने सोमवार को अपने निवास पर नियमित जनसुनवाई की।

किया है कि अवैध रिफिलिंग, भंडारण या से अपील की गई है कि किसी भी संदिग्ध गैस कालाबाजारी में संलिप्त व्यक्तियों के विरुद्ध कठोर रिफिलिंग केंद्र, अवैध भंडारण या कालाबाजारी कार्रवाई की जाएगी साथ ही जयपुर शहर के आमजन गतिविधि की सूचना विभाग को तत्काल दें।

# गोविंददेवजी मंदिर से आठों दिशाओं के लिए 8 सजे-धजे अश्व रवाना

जयपुर । चैत्र शुक्ल प्रतिपदा से आरंभ होने वाले भारतीय नववर्ष नवसंवत्सर- 2083 के स्वागत में जयपुर तैयार है। आराध्य देव गोविंद देवजी मंदिर से महंत अंजन कुमार गोस्वामी के सान्निध्य में आठों दिशाओं के लिए आठ सजे धजे अश्व रवाना किए गए। संस्कृति युवा संस्था के अध्यक्ष पं. सुरेश मिश्रा

**■ भारतीय नववर्ष के स्वागत की तैयारियां शुरू**

ने संतों-महंतों एवं गणमान्य लोगों के साथ चार श्वेत अश्वों को जयपुर शहर की चारों दिशाओं-पूर्व, पश्चिम, उत्तर और दक्षिण-की ओर रवाना किया। इससे पूर्व चारों अश्वों का पूजन किया गया।

इस मौके पर भाजपा नेता रवि नैयर, निवर्तमान उप महापौर पुनीत कर्णाट, घाट के बालाजी मंदिर के महंत सुदर्शनचार्थ, रामगंज बाजार के कांवेटियों का खुर्रां स्थित प्राचीन रामचंद्र जी मंदिर के महंत पं. लोकेश मिश्रा, वरिष्ठ अधिवक्ता एच सी गणेशिया, पं. दिनेश शर्मा सहित अनेक गणमान्य लोग उपस्थित थे। ये अश्व शहर के प्रमुख मंदिरों में पहुंचकर भारतीय नवसंवत्सर के प्रचार-प्रसार का संदेश देंगे। ये अश्व



इंशान दिशा में खोले के हनुमान मंदिर, पूर्व में गलताजी, आग्नेय में गोनेर मंदिर, दक्षिण में सांगा बाबा, नैऋत्य में स्वामीनारायण मंदिर, पश्चिम में हाथोज हनुमानजी, वायव्य में कदम्ब दूंगरी तथा उत्तर में आमेर काले हनुमान मंदिर तक जाएंगे और नवसंवत्सर का संदेश देंगे। अश्वों के साथ समिति के कार्यकर्ता पम्पलेट वितरित करते हुए युवाओं से भारतीय नववर्ष को धूमधाम से मनाने का आ न कर रहे हैं। वहीं 19 मार्च को जयपुर के प्रमुख मंदिरों में घंटे-घडियाल बजाकर नवभार का स्वागत किया जाएगा। शाम को गोविंददेवजी मंदिर में महाआरती का आयोजन होगा।

# नाबालिग बेटे से दुष्कर्म करने वाला सौतेला पिता गिरफ्तार

जयपुर । सदर पुलिस ने कार्रवाई करते हुए नाबालिग बेटे से दुष्कर्म करने वाले सौतेले पिता को गिरफ्तार किया है। बताया जा रहा है की वर्ष -2018 में सौतेले पिता ने नाबालिग बेटे को डरा-धमका कर उसके साथ दुष्कर्म किया था। बेटे ने मामले की जानकारी अपनी मां को दी। जिसके बाद आरोपी घर से 2 लाख रुपये नकद व गहने लेकर फरार हो गया था। पुलिस ने आरोपी पिता की गिरफ्तारी के लिए तीन हजार का इनाम घोषित किया था। जयपुर पुलिस उपायुक्त जयपुर (पश्चिम) हनुमान प्रसाद ने बताया कि पीडिता की मां ने मामला दर्ज कराया था कि पति से अनबन होने के कारण वो अपनी बेटे के साथ अलग रह रही थी। तभी आरोपी से उसकी मुलाकात हुई। आरोपी ने वर्ष -2018 में आरोपी ने नाबालिग बेटे को डरा-धमकाकर देहशोषण किया। बेटे ने आरोपी को उसकी करतूत के बारे में अपनी मां को बताया। आरोपी को इस बात की भनक लग गई और वो घर से 2 लाख रुपये नकद व गहने चोरी कर मौके से फरार हो गया।

# जयपुर में पांच नई लैंड पूलिंग योजनाएं लाने की तैयारी में जुटा जेडीए प्रशासन सांगानेर, बस्सी और कालवाड़ रोड पर होंगी यह योजनाएं

जयपुर (कासं)। जयपुर विकास आयुक्त सिद्धार्थ महाजन की अध्यक्षता में सोमवार को जेडीए के चिंतन सभागार में लैंड पूलिंग योजनाओं को लेकर महत्वपूर्ण बैठक आयोजित की गई। बैठक में जयपुर के सुनियोजित एवं संतुलित नगरीय विकास को गति देने के उद्देश्य से पाँच नई लैंड पूलिंग योजनाएँ प्रस्तावित की गईं।

बैठक में जेन-14 में महल रोड क्षेत्र के अंतर्गत ग्राम रामचन्द्रपुरा, विधाणी, रामपुरा उर्फ कंवरपुरा, जयचंदपुरा एवं विमलपुरा (तहसील सांगानेर) में लगभग 350 हैक्टेयर क्षेत्र में दो लैंड पूलिंग योजनाओं का प्रस्ताव रखा गया। इसके अतिरिक्त जेन-8 में 12 नई लैंड पूलिंग योजनाओं का प्रस्ताव रखा गया। जेन-10 में बस्सी तथा जेन-12 में कालवाड़ क्षेत्र में एक-एक लैंड पूलिंग योजना प्रस्तावित की गई है।

उल्लेखनीय है कि मुख्यमंत्री भजन लाल शर्मा द्वारा राज्य बजट में प्रदेशभर



जयपुर विकास आयुक्त सिद्धार्थ महाजन ने सोमवार को लैंड पूलिंग योजनाओं को लेकर अधिकारियों से चर्चा की।

तथा धार्मिक स्थलों सहित विभिन्न सार्वजनिक सुविधाओं का समुचित विकास किया जाएगा। लैंड पूलिंग योजनाओं के प्रभावी क्रियान्वयन से जयपुर में सुनियोजित शहरी विकास को नई गति मिलेगी और नागरिकों को बेहतर आधारभूत सुविधाएँ उपलब्ध हो सकेंगी।

# ‘राजस्थान में वीरांगनाओं के आत्म सम्मान व बलिदान की गौरव गाथाएं अमर हैं’

सिरे मंदिर धाम स्थित रत्नेश्वर महादेव मंदिर की वर्षगांठ पर महायज्ञ और धर्मसभा का आयोजन

जालोर, (कास)। जालोर के सिरे मंदिर धाम स्थित रत्नेश्वर महादेव मंदिर की 375वीं वर्षगांठ के अवसर पर सोमवार को गोरक्षधाम गोरखपुर के मठाधीश एवं उत्तर प्रदेश के मुख्यमंत्री योगी आदित्यनाथ और भैरुनाथ अखाड़े के महंत पीर गंगानाथ महाराज की उपस्थिति में महायज्ञ और धर्मसभा का आयोजन हुआ। इस अवसर पर वैदिक मंत्रोच्चार के बीच यज्ञ में आहुति देकर भगवान शिव की पूजा-अर्चना की गई। धर्मसभा को सम्बोधित करते हुए योगी आदित्यनाथ ने कहा कि जातियां समाज को व्यवस्थित रूप से संचालित करने का माध्यम है, लेकिन जातिवाद उस व्यवस्था को विकृत कर देता है। भारत में जन्म लेना दुर्लभ है और मनुष्य के रूप में जन्म लेना उससे भी अधिक दुर्लभ है। दुनिया में करीब 200 देश हैं, लेकिन भारत जैसा देश कहीं नहीं है।

योगी ने सिरे मंदिर की बारीक कारीगरी को अद्भुत बताते हुए कहा कि महाराजा मानसिंह ने शिलालेखों के माध्यम से यहां के इतिहास को सहेजने का महत्वपूर्ण कार्य किया। उन्होंने सिरे मंदिर की कारीगरी को दुर्लभ बताया। इसे देश दुनिया देखने आती है। यह कला ईश्वर की देन है। जोधपुर के महाराजा नरेश मानसिंह ने शिलालेखों पर इतिहास



जालोर में सिरे मंदिर धाम पर आयोजित धर्मसभा में उत्तर प्रदेश के मुख्यमंत्री योगी आदित्यनाथ का स्वागत किया गया।

को सहेजा है। उस समय मानसिंह ने 3 लाख 51 हजार रुपये खर्च किए थे, जो आज के समय में करोड़ों रुपये के बराबर है। उन्होंने कहा कि जौहर राजस्थान की परंपरा का तेज है, जिसने वीरांगनाओं के आत्म सम्मान और बलिदान की गौरवगाथा को अमर किया। जालोर में भी अलाउद्दीन खिलजी के समय और उसके बाद भी जौहर की परंपरा देखने

को मिली है। यह परंपरा वीरों और वीरांगनाओं के बलिदान से बनी है। योगी ने कहा कि धर्म समाज को जोड़ने का माध्यम होना चाहिए। जातियां समाज को व्यवस्थित रूप से संचालित करने का माध्यम हैं, लेकिन जातिवाद उस व्यवस्था को विकृत कर देता है। इस अवसर पर जालंधर नाथ जी की धन्य धरा पर अति प्राचीन रत्नेश्वर महादेव

मंदिर के 375 वर्ष पूर्ण होने के उपलक्ष्य में दो दिवसीय महायज्ञ एवं विशाल धर्म सभा में भैरुनाथ जी अखाड़े के महंत पीरजी गंगानाथ महाराज, गोरक्ष पीठाधीश्वर एवं उत्तर प्रदेश के मुख्यमंत्री योगी आदित्यनाथ महाराज, बाबा मस्तानाथ पीठाधीश्वर एवं तिजारा के विधायक योगी बालकनाथ महाराज, महंत योगी नरहरि नाथ महाराज, योगी

■ गोरक्षधाम गोरखपुर के मठाधीश एवं उत्तर प्रदेश के मुख्यमंत्री योगी आदित्यनाथ और भैरुनाथ अखाड़े के महंत पीर गंगानाथ महाराज सहित कई संत मौजूद रहे

संध्यानाथ महाराज, योगी डॉक्टर गिरवन्नाथ महाराज, योगी रूपनाथ, योगी केशवनाथ, काशीनाथ महाराज, महंत रामनाथ, पंचम नाथ महाराज, सुंदरईनाथ महाराज, योगी कमलनाथ, नारायणनाथ महाराज, मंगलाईनाथ महाराज, योगी विक्रमनाथ महाराज, योगी आनंदनाथ महाराज, योगी ईश्वर नाथ, राजस्थान विधानसभा के मुख्य सचेतक जोगेश्वर गर्ग समेत कई साधु संत उपस्थित थे। कार्यक्रम संचालन व्यवस्थापक पारसमल परमार और नरपत आर्य ने किया। साथ ही परसमल परमार ने सिरे मंदिर में गुरु परम्परा की पूरी जानकारी दी। मंदिर समिति और शहर व ग्रामीण लोगों की ओर से मुख्यमंत्री योगी आदित्यनाथ का पुष्पहार पहनाकर स्वागत किया गया।

## बोलेरो जीप से 42 कार्टन शराब जब्त, दो गिरफ्तार



सदर थाना पुलिस ने बोलेरो जीप से शराब बरामद की।

डुंगरपुर, (निस)। सदर थाना पुलिस ने अवैध अंग्रेजी शराब की तस्करी के खिलाफ बड़ी कार्यवाही करते हुए एक बोलेरो जीप से 42 कार्टन शराब जब्त की है। इस मामले में पुलिस ने दो आरोपियों को भी गिरफ्तार किया है।

सदर थानाधिकारी शैलेन्द्र सिंह ने बताया कि अवैध शराब तस्करी पर अंकुश लगाने के लिए विशेष अभियान चलाया जा रहा है। इसी क्रम में एएसआई प्रवीण सिंह के नेतृत्व में एक टीम ने कल्याणपुर से माधुगामडा जाने वाली मुख्य सड़क पर नाकाबंदी की। नाकाबंदी के दौरान पुलिस ने एक

बोलेरो कार को रुकने का इशारा किया। ड्राइवर से पूछताछ करने पर वह संतोषजनक जवाब नहीं दे पाया। पुलिस ने बोलेरो की तलाशी ली, जिसमें अवैध रूप से किंगफिशर स्टूनिंग बीयर और अन्य अंग्रेजी शराब के कार्टन भरे हुए मिले। पुलिस ने बोलेरो से 42 कार्टन शराब बरामद की। ड्राइवर के पास शराब के परिवहन से संबंधित कोई वैध दस्तावेज नहीं था। इस पर पुलिस ने शराब के साथ बोलेरो जीप को भी जब्त कर लिया। पुलिस ने मौके से फतेहलाल पुत्र शंकरजी मीणा निवासी सदकडी थाना

सेमारी जिला उदयपुर और महेन्द्र सिंह पुत्र किशोर सिंह निवासी कल्याणपुर थाना कल्याणपुर जिला उदयपुर को गिरफ्तार किया है।

जब्त की गई शराब में बीयर की 410 बोतलें, विट्स्की की 264 पब्ले और देसी शराब के 96 पब्ले शामिल हैं। पुलिस ने दोनों आरोपियों के खिलाफ आबकारी अधिनियम के तहत मामला दर्ज कर जांच शुरू कर दी है। फिलहाल, पुलिस दोनों गिरफ्तार आरोपियों से आगे की पूछताछ कर रही है। ड्राइवर तस्करी के नेटवर्क का पता लगाया जा सके।

## भरतपुर में घरेलू सिलेंडरों के दुरुपयोग करने पर चार जगह दबिश दी

भरतपुर, (निस)। शहर में घरेलू गैस सिलेंडरों के दुरुपयोग के खिलाफ जिला प्रशासन ने कार्रवाई करते हुए चार स्थानों पर छापेमारी की और 9 सिलेंडर जब्त किए। जवाब दिए गए सिलेंडरों का व्यवसायिक उपयोग किया जा रहा था। इन मामलों में संबंधित लोगों के खिलाफ विधिक कार्रवाई की जाएगी।

जिला रसद अधिकारी पवन कुमार ने बताया कि भरतपुर जिले में घरेलू गैस

■ जिला प्रशासन ने कार्रवाई करते हुए नौ सिलेंडर जब्त किए, जवाब दिए गए सिलेंडरों का व्यवसायिक उपयोग किया जा रहा था

सिलेंडरों की सभी उपभोक्ताओं तक पहुंच को सुनिश्चित किया जा रहा है। हमारे यहां घरेलू गैस की जो सफाई है, बिलकुल नियमित है। आज भी हमारे पास प्रातः काल 6,800 सिलेंडर लोगों को वितरण करने के लिए उपलब्ध थे,

जिनका आज वितरण हुआ है। इसके अलावा घरेलू गैस का कोई दुरुपयोग न हो, इसके लिए जिला स्तर पर जिला प्रवर्तन जांच दल का गठन किया गया है। वह हर स्तर पर जाकर घरेलू गैस की आपूर्ति पर निगरानी रखे हुए है। इसके

अलावा घरेलू गैस के दुरुपयोग करने के संबंध में भी जांच की जा रही है। भरतपुर शहर में जिन लोगों के द्वारा घरेलू गैस सिलेंडरों का दुरुपयोग किया जा रहा है, उनके खिलाफ कार्रवाई की गई। आज चार स्थानों पर घरेलू गैस का व्यवसायिक उपयोग करते हुए पाया गया, जिसमें चार स्थानों पर 9 सिलेंडरों को जब्त किया गया, जिसके तहत कार्रवाई की जाएगी।

## हिस्ट्रीशीटर पर धमकी का आरोप

जोधपुर, (कास)। शहर के मंडोर स्थित नयापुरा क्षेत्र में रहने वाले एक व्यक्ति को कुछ लोगों ने जान की धमकी दी है। उसे वसूली के लिए धमका रहे हैं। आरोपियों में एक मंडोर थाने का हिस्ट्रीशीटर बताया गया है। इनके बीच में आसपी लेनदेन का विवाद होना भी बताया जाता है। फिलहाल पुलिस ने केस दर्ज किया है।

थानाधिकारी किशनलाल ने बताया कि नयापुरा मंडोर निवासी रमेश कुमार पुत्र गुलाबराज सुथार की तरफ से रिपोर्ट दी गई। इसमें बताया कि उसे पवन सोलंकी, नरेंद्र सिंह एवं महिपाल सिंह आदि जान की धमकी दे रहे हैं। उसे कॉल कर रूपयों की वसूली के लिए धमकाया जा रहा है। थानाधिकारी किशनलाल ने बताया कि परिवारदी रमेश सुथार और पवन सोलंकी के बीच में वर्ष 2017-18 में आपसी लेनदेन हुआ था, जोकि काफी रूपय थे।

## सूने मकानों से लाखों के जेवर और नगदी चुराई

जोधपुर, (कास)। कमिश्नरेंट के जिला पूर्व एवं पश्चिम में नकबजनों ने दो सूने मकानों में सैध लगाकर वहां से लाखों के जेवर और नगदी चुरा ली। संबंधित थाना पुलिस ने प्रकरण दर्ज कर अब जांच आरंभ की है।

झंवर पुलिस ने बताया कि कुमारीया नाडा बड़ला नगर निवासी मनोष पुत्र हीराराम जाट ने रिपोर्ट दी। इसमें बताया कि दोपहर करीब 1 से 3 बजे के बीच उसके घर पर चोरी हुई। घटना के समय परिवार के सदस्य जॉर्ज की फसल के लिए खेत पर गए हुए थे। इस बीच घर सूना था और चोर दिव्यदास देखा गया। चोरों ने मुख्य गेट का ताला तोड़कर घर के अंदर आए और कमरे में रखी तिजोरी का लॉक तोड़ दिया। जहां रखी डेढ़ तोला सोने की कंठी, एक तोला सोने का बोरिया तथा पांच हजार रुपये की नकदी चोरी

कर ले गए। सूचना पर झंवर पुलिस ने मौका मुआयना किया। दूसरी तरफ मूलतः पीपाड़शहर के रतकुडिया हाल शिव शक्ति नगर, नांदड़ी में किराए पर रहने वाली गुड्डी देवी पत्नी सीताराम जाट ने रिपोर्ट दी कि उसके घर में चोरों द्वारा सैध लगाकर वहां से लाखों के जेवरत और नगदी चुरा ले गए।

## 15 लाख के गहने व्यापारी ने किसान को लौटाए

पाली, (निस)। खैरवा गांव में अनाज व्यापारी ने ईमानदारी की मिसाल पेश की है। अनाज व्यापारी ने सच्चाई की मिसाल पेश करते हुए गेहूं के कट्टे में मिले किसान के करीब 15 लाख रुपये के सोने-चांदी के गहने सुरक्षित वापस लौटा दिए। यह मामला पाली जिला मुख्यालय से करीब 30 किलोमीटर दूर स्थित खैरवा गांव का है। यहां रहने वाले अनाज व्यापारी मांजू खान ने करीब 15 दिन पहले गांव के किसान धीसाराम गांधी से 50-50 किलो के दो गेहूं के कट्टे खरीदे थे। उस समय किसी को इस बात का अंदाजा नहीं था कि इन कट्टों में गेहूं के साथ कीमती गहने भी रखे हुए हैं। किसान की पत्नी ने घर के गहने सुरक्षित रखने के लिए गेहूं के कट्टे में छिपा दिए थे लेकिन बाद में किसान ने अनजाने में वही कट्टे अनाज व्यापारी को बेच दिए।

## पुष्कर : यज्ञ में भाग लेने आए लोगों पर मधुमक्खियों का हमला

10-12 से ज्यादा घायलों को अस्पताल में भर्ती कराया, दो की हालत गंभीर

पुष्कर, (निस)। पुष्कर के पुरुता पहाड़ी स्थित चामुंडा माता मंदिर के दर्शन कर वापस पहाड़ी से वापसी के दौरान 10 से ज्यादा ब्राह्मण पंडितों पर मधुमक्खियों ने हमला कद दिया। इससे 10-12 से ज्यादा ब्राह्मण बटुकें घायल हो गये। घायलों को पुष्कर के राजकीय अस्पताल में भर्ती कराया गया है। दो की हालत गंभीर है।

जानकारी के अनुसार रेस्क्यू कमेटी के अमित भट्ट, सावरा शर्मा समेत कई जनसेवक मधुमक्खियों के हमले से घायल ब्राह्मण पंडितों को पहाड़ी से रेस्क्यू करके उपचार के लिए नीचे उतारा और 108 सेवा वाहन से पुष्कर अस्पताल पहुंचाया गया। पुष्कर अस्पताल में 10 से 12 घायल वेद पंडितों को चिकित्सा दी जा रही है। इलाज के दौरान अस्पताल में अफरा-तफरी का माहौल बन गया। गौरतलब है कि पुष्कर में 43 दिवसीय चल रहे गायत्री पुरश्चरण महायज्ञ में भाग लेने के लिए यूपी, एमपी समेत कई राज्यों



चिकित्सकों ने अस्पताल में घायल बटुकों का इलाज किया।

से बटुक ब्राह्मण पंडित हवन यज्ञ में भाग लेने आए हुए हैं।

सोमवार दोपहर को 10-15 ब्राह्मण पंडित चामुंडा माता पुरुता पहाड़ी दर्शन करने गए थे। दर्शन कर

लौटने के दौरान पहाड़ी पर मधुमक्खियों ने पंडितों पर हमला कर घायल कर दिया, जिसके चलते दो ब्राह्मण पंडित पहाड़ पर ही बेहोश हो गए। स्थानीय लोगों ने पुष्कर की

जनसेवा करने वाली रेस्क्यू टीम के लोगों को सूचना दी, जिसके चलते रेस्क्यू टीम ने घायल पंडितों को पहाड़ी से नीचे उतारकर पुष्कर अस्पताल पहुंचाया।

## अज्ञात कारणों से गेहूं की खड़ी फसल में भीषण आग लगी

चिड़वावा, (निस)। क्षेत्र के बारी और भामरवासी गांव की सीमा पर सोमवार को एक खेत में अज्ञात कारणों से अचानक आग लग गई। आग ने देखते ही देखते विकारात्मक रूप धारण कर लिया और पास ही खड़ी गेहूं की पकी हुई फसल को अपनी चपेट में ले लिया। गनीमत यह रही कि समय रहते सूचना मिलने पर दमकल की गाड़ियां मौके पर पहुंच गईं, जिससे एक बड़ा हादसा होने से टल गया।

प्राप्त जानकारी के अनुसार, यह घटना बारी का बास निवासी अजय और अनिल बराला के खेत की है। दोपहर के समय अचानक उठी आग को लपटों ने खेत के बड़े हिस्से को कवर कर लिया।

■ ग्रामीणों ने ट्रैक्टरों और पानी के टैंकों की सहायता से आग को फैलने से रोकने के प्रयास किए

चूंकि गेहूं की फसल पूरी तरह पक कर तैयार थी, इसलिए सूखी फसल ने तेजी से आग पकड़ ली। घुएं का गुबार देखकर आस-पास के ग्रामीण और राहगीर तुरंत मौके की सहायता से भी आग को फैलने से रोकने के प्रयास किए। फिलहाल आग लगने के स्पष्ट कारणों का पता नहीं चल पाया है, लेकिन इस घटना में किसान को आर्थिक नुकसान पहुंचा है।

## मादक पदार्थ सहित दो गिरफ्तार

टोंक, (निस)। जिला स्पेशल टीम ने बनेदा कस्बे में छापेमारी करते हुए रिकेश पुत्र रोहित सांसी व अफसर पुत्र इशाक मोहम्मद को गिरफ्तार कर उनके पास से करीब पांच लाख रूपय की 22 ग्राम स्मैक, एक किलो दस्त ग्राम गांजा और दो बाइक जब्त की है। जिला स्पेशल टीम प्रभारी ओमप्रकाश चौधरी ने बताया कि मुखबिर की मिली सूचना पर टीम ने बाइक पर सवार दो आरोपी जो टोंक से चोच का बरवाड़ा जा रहे थे, जिन्हें पूछताछ के बाद मादक पदार्थ की बनेदा में सफाई करते हुए पकड़ लिया। इनकी तलाशी ली गई तो इनके पास पांच लाख की कीमत की 22 ग्राम अवैध मादक पदार्थ स्मैक व 50 हजार रूपय की कीमत का 1 किलो 10 ग्राम अवैध मादक पदार्थ गांजा एवं दो बाइक जब्त की गईं।

## कैलादेवी का मेला शुरु, पहले दिन दो लाख से अधिक दर्शनार्थी पहुंचे

यूपी, एमपी, हरियाणा, दिल्ली तक के पद यात्रियों की कतारें लगी हुई हैं

कैलादेवी/करौली, (निस)। उत्तरी भारत के सुप्रसिद्ध कैलादेवी के चैत्र नवरात्रा मेले का शुभारंभ हो गया। शुभारंभ के पहले दिन सोमवार को मां कैलादेवी के करीब 2 लाख से अधिक दर्शनार्थियों ने डोक लगाकर मनौती मांगी। वहीं मेले के शुभारंभ से पूर्व तीन दिन में करीब 3 लाख 50 हजार यात्री दर्शन लाभ ले चुके थे।

जानकारी के अनुसार हर वर्ष की भांति इस वर्ष उत्तरी भारत का सुप्रसिद्ध लखी मेला का सोमवार को शुभारंभ हुआ शुभारंभ के पहले दिन प्रातः चार बजे से यानी मंगल दर्शनों से लेकर रात नौ बजे तक दर्शनार्थियों की मां के मंदिर में दर्शनों के लिए कतारें लगी रही और लांगुरिया गीतों एवं मां के जयकारों के साथ दर्शनार्थी दर्शनों का लाभ लेते रहे। उधर मां कैला देवी के दर्शनों के लिए दूर दराज देश के कई प्रदेशों खास तौर से उत्तर प्रदेश, मध्य प्रदेश, हरियाणा, दिल्ली तक के पद यात्रियों की कतारें कैला देवी से करौली, हिंडौन, बयाना, मासलपुर सर, मथुरा बड़ी सड़क मार्ग पर होकर मां कैला देवी आस्था धाम पहुंचने लगी हुई है। पद यात्रियों की सेवा में कैला देवी मंदिर ट्रस्ट और पुलिस प्रशासन पूरी तरह से जुटा हुआ है। इनके अलावा क्षेत्र के भामाशाह और



कैलादेवी के चैत्र नवरात्रा मेले में दर्शनार्थियों ने मनौती मांगी।

सामाजिक कार्यकर्ताओं के अलावा बाहर के भामाशाह लोगों ने पद यात्रियों के लिए भोजन व्यवस्था, जलपान

चाय-नाश्ता आदि के निशुल्क भंडारे जगह-जगह संचालित कर पद यात्रियों की सेवा में जुटे हुए देखे जा रहे हैं। कैला

■ मेले के शुभारंभ से पूर्व तीन दिन में करीब 3 लाख 50 हजार यात्री दर्शन लाभ ले चुके थे

देवी मंदिर ट्रस्ट द्वारा करौली कैला देवी सड़क मार्ग पर दो विशाल भंडारे चालू कर रखे हैं। इनके अलावा करौली में कई स्थानों पर पद यात्रियों की सेवा में निशुल्क भंडारे भामाशाह और सामाजिक लोगों ने चला रखे हैं। कैला देवी मंदिर ट्रस्ट के लीगल एडवाइजर और कंट्रोल रूम प्रभारी एडवोकेट संतोष सिंह ने बताया कि मंदिर ट्रस्ट द्वारा यात्रियों के लिए पर्याप्त सुविधा दी जा रही है। उन्होंने बताया कि मेले के पहले दिन करीब 2 लाख दर्शनार्थी दर्शन लाभ ले चुके थे। उन्होंने बताया कि मेले से तीन दिन पूर्व से ही दर्शनार्थियों की दर्शनों के लिए भीड़ उमड़ी इन तीन दिनों में करीब 3 लाख 50 हजार दर्शन लाभ ले चुके थे।

मेला मजिस्ट्रेट प्रेमराज मीना ने बताया कि जिला कलेक्टर को देखरेख में कैला देवी मेले की व्यवस्थाओं के लिए प्रशासन और कैला देवी मंदिर ट्रस्ट पूर्ण रूप से मुस्तेदी से लगा हुआ है।

## विदेश से एमबीबीएस डिग्री वालों को दोबारा करनी होगी पढ़ाई

बीकानेर, (निस)। विदेश से एमबीबीएस की डिग्री लेकर आए स्टूडेंट्स को लिए परेशानी खड़ी हो गई है। नेशनल मेडिकल काउंसिल ने विदेशी मेडिकल छात्रों को दोबारा ऑफलाइन क्लास लेने के आदेश दिए हैं। यदि ऐसा होता है तो स्ट्रेट मेडिकल काउंसिल परामर्श रजिस्ट्रेशन नहीं देगी।

काउंसिल का आदेश है कि कोरोना पीरियड में जो पढ़ाई ऑनलाइन की गई थी, उसे अब फिजिकल ऑनसाइट क्लास और क्लिनिकल ट्रेनिंग लेनी होगी। एनएमसी सचिव डॉ. राधक लिंगर की ओर से सभी राज्यों और केंद्रशासित प्रदेशों को स्ट्रेट मेडिकल काउंसिल के रजिस्ट्रार को यह आदेश भेजा गया है। इधर, इस आदेश के बाद विदेश से डिग्री लेकर आए स्टूडेंट्स के लिए परेशानी खड़ी हो गई है। इसे लेकर सोमवार को दिल्ली में एनएमसी के मुख्यालय पर स्टूडेंट्स एकत्र हो रहे हैं। ये स्टूडेंट्स एनएमसी

■ नेशनल मेडिकल काउंसिल ने विदेशी मेडिकल छात्रों को दोबारा ऑफलाइन क्लास लेने के आदेश दिए

के अधिकारियों से मिलकर नियम में छूट के लिए अपील करेंगे। वहीं इन आदेशों को लेकर स्टूडेंट्स ने एकजुट होने का आंदोलन छेड़ दिया है। जानकारी के अनुसार कोरोना काल के समय ऑनलाइन पढ़ाई की गई थी। ऐसे में आयोग की ओर से जारी आदेश में कहा गया है कि जिन विदेशी मेडिकल छात्रों (ऑफलाइन) क्लास और क्लिनिकल ट्रेनिंग अनिवार्य रूप से करनी होगी।

## दोस्तों में आपसी विवाद के बाद चाकूबाजी

मामले में आरोपी के पिता को पुलिस ने शांतिभंग में पकड़ा, आरोपी फरार

जोधपुर, (कास)। शहर के विवेक विहार पुलिस थाना क्षेत्र के नंदवान गांव में दोस्तों में किसी बात को लेकर विवाद हो गया। इस पर एक दोस्त ने दूसरे दोस्त पर धरेलू चाकू से हमला कर दिया। चाकू का वार दूसरे दोस्त की पीठ में लगा। इससे अस्पताल ले जाया गया और केस दर्ज किया गया। पीड़ित के भाई की तरफ से विवेक विहार थाने में इस बाबत रिपोर्ट दी गई है। मामले में आरोपी के पिता को पुलिस ने शांतिभंग में पकड़ा है, मगर आरोपी हाथ नहीं लगा है।

विवेक विहार थाना पुलिस ने बताया कि बेनिवाल का बास नंदवान

निवासी बुधराम पुत्र प्रतापराम जाट ने रिपोर्ट दी। इसमें बताया कि उसका भाई जेठाराम और ताराचंद आपस में दोस्त हैं। 14 मार्च को शाम को यह लोग साथ बैठे थे। तब किसी बात को लेकर विवाद हो गया और ताराचंद ने उसकी पीठ पर धर में रखे चाकू से हमला कर दिया, जिससे वह जख्मी हो गया। पुलिस ने बताया कि घायल को प्राथमिक उपचार करवाया गया। आरोपी फरार है, जिसकी तलाश जारी है। उसके पिता को पुलिस ने शांतिभंग में पकड़ा है। मामले में जांच एसआई सरोज लता की तरफ से की जा रही है।



# आदिवासियों का राजस्थान के विकास में अतुलनीय योगदान है- भजनलाल

## मुख्यमंत्री ने जनजातीय गौरव दिवस पर बेणेश्वर धाम में लाभार्थियों को टेबलेट, चैक व स्कूटी बांटी

इंगूरपुर/जयपुर, 16 मार्च। मुख्यमंत्री भजनलाल शर्मा ने कहा कि जनजातीय समाज अपनी समृद्ध परंपरा, विशिष्ट संस्कृति तथा प्रकृति के साथ गहरे संबंध के लिए प्रसिद्ध है। इस समाज ने ऐसे वीर सपुत दिए हैं, जिन्होंने आजादी के लिए अपना सर्वस्व न्यौछावर कर दिया। देश-प्रदेश का विकास इनकी

■ **मुख्यमंत्री भजनलाल शर्मा ने कहा कि आदिवासी बाहुल्य जिलों के ऐतिहासिक व धार्मिक स्थलों, त्रिपुरा सुंदरी, मानगढ़ धाम, बेणेश्वर धाम, सीतामाता अभयारण्य, ऋषभदेव, गौतमेश्वर मंदिर व मातृ कुण्डिया आदि को सम्मिलित करते हुए 100 करोड़ रूपए से ट्राइबल टूरिस्ट सिकंटे विकसित किया जाएगा।**

सक्रिय भागीदारी से ही संभव हो सकेगा। उन्होंने कहा कि राज्य सरकार जनजातीय समाज के कल्याण के लिए निरंतर कार्य कर रही है। इसी के तहत, राजस्थान दिवस के उपलक्ष्य में आयोजित कार्यक्रमों की श्रृंखला में यह दिन आदिवासियों को समर्पित है। आदिवासियों ने राजस्थान की



मुख्यमंत्री भजनलाल शर्मा ने सोमवार को जनजातीय गौरव दिवस के अवसर पर इंगूरपुर के बेणेश्वर धाम में जनसभा को संबोधित किया। इस अवसर पर उन्होंने बालिकाओं को स्कूटी व बैग वितरित किये।

इस विकास यात्रा में अतुलनीय योगदान दिया है।

मुख्यमंत्री सोमवार को जनजातीय गौरव दिवस के अवसर पर इंगूरपुर के बेणेश्वर धाम में आयोजित जनसभा को संबोधित कर रहे थे। उन्होंने कहा कि बेणेश्वर धाम की ऐतिहासिक भूमि आदिवासी आस्था का सबसे बड़ा केंद्र है। राज्य सरकार द्वारा बेणेश्वर धाम के सौंदर्यीकरण का कार्य करवाया जाएगा और इस संबंध में डीपीआर भी तैयार की जा रही है। उन्होंने कहा कि प्रदेश के जनजाति समाज के खिलाड़ियों ने एशियन लेक्रोस गेम्स, राष्ट्रीय लेक्रोस

चैंपियनशिप सहित, विभिन्न प्रतियोगिताओं में पदक जीते हैं।

मुख्यमंत्री ने कहा कि आदिवासी बहुल जिलों के ऐतिहासिक, धार्मिक स्थलों, त्रिपुर सुंदरी, मानगढ़ धाम, बेणेश्वर धाम, सीतामाता अभयारण्य, ऋषभदेव, गौतमेश्वर मंदिर, मातृ कुण्डिया आदि को सम्मिलित करते हुए, 100 करोड़ रुपये से ट्राइबल टूरिस्ट सिकंटे विकसित किया जाएगा।

जनजातीय क्षेत्रीय विकास मंत्री बाबूलाल खराड़ी ने कहा कि मुख्यमंत्री के नेतृत्व में आदिवासियों के तीर्थ बेणेश्वर धाम का सर्वांगीण विकास होगा।

मुख्यमंत्री ने इस दौरान बांसवाड़ा, इंगूरपुर, प्रतापगढ़, सलुब एवं सिराही जिले के 1 हजार 902 करोड़ रुपये के 326 विकास कार्यों का शिलान्यास एवं लोकार्पण किया। शर्मा ने लखपति दीदी सम्मान योजना के अंतर्गत उत्कृष्ट कार्य करने वाली लखपति दीदियों को सांकेतिक चैक और टेबलेट सौंपे। इस अवसर पर मुख्यमंत्री ने परिसर में आयोजित विकास प्रदर्शनी का अवलोकन भी किया तथा विभिन्न योजनाओं के लाभार्थियों से संवाद किया एवं बालिकाओं को स्कूटी वितरित कीं।

## ईरान ने इज़रायल पर दागी सेजिल बैलिस्टिक मिसाइल

### यह मिसाइल 2000 से 2500 किलोमीटर तक प्रहार कर सकती है

तेहरान, 16 मार्च। अमेरिका-इज़रायल और ईरान युद्ध का आज 17वां दिन है। ईरान ने रविवार को इस लड़ाई में पहली बार इज़रायल पर सेजिल बैलिस्टिक मिसाइल से हमला किया। यह जानकारी ईरान इस्लामिक रिवाय्यूशन गार्ड कॉर्प्स (आईआरजीसी) की न्यूज़ एजेंसी तसनीम ने दी। इस बीच ईरान के विदेश मंत्री अब्बास अराघची ने कल कहा कि

ईरान ने न तो युद्धविराम की मांग की है और न ही अमेरिका से बातचीत की पेशकश की है। जब तक जरूरत होगी, ईरान अपनी रक्षा करता रहेगा।

आईआरजीसी ने कहा कि सेजिल के माध्यम से इज़रायल के सैन्य और रक्षा सुविधा को निशाना बनाया गया है। यह मिसाइल 2000-2500 किलोमीटर तक हमला कर सकती है। 28 फरवरी को अमेरिका-इज़रायल के

■ **युद्ध का आज 17 वां दिन है और ईरान ने पहली बार इस मिसाइल का प्रयोग किया है**

■ **ईरान के विदेश मंत्री ने अब्बास अराघची ने कहा ईरान ने युद्ध विराम की मांग नहीं की है।**

आक्रमक युद्ध शुरू होने के बाद से यह पहली बार है, जब सेजिल मिसाइलों का इस्तेमाल किया गया। वहीं, अमेरिकी न्यूज़ चैनल सीबीएस न्यूज़ को दिए

साक्षात्कार में ईरान के विदेशमंत्री अब्बास अराघची ने कल कहा कि ईरान ने न तो युद्धविराम की मांग की है और न ही अमेरिका से बातचीत की कोशिश

## बेबस से ट्रंप ने नाटो देशों से ...

(प्रथम पृष्ठ का शेष) अमेरिका के समर्थन के बिना अकेले रूस का सामना कर सके? उस समय स्टार्मर के पास एक शिष्ट मुस्कान के अलावा कोई जवाब नहीं था। एक अन्य यूरोपीय सहयोगी जर्मनी ने भी इसी तरह युद्ध में शामिल होने से इंकार कर दिया और कहा कि वह नाटो का युद्ध नहीं है। जर्मनी के चांसलर फ्रेडरिक़ मेरज़ ने साफ कहा कि जर्मनी अमेरिका-इज़रायल के ईरान के साथ युद्ध में शामिल नहीं होगा।

इस तरह का जवाब मिलने पर ट्रंप गुस्से से भर गए और कहा कि नाटो गठबंधन का भविष्य "बहुत खराब" होने वाला है। देखा जाए तो, यह नाटो गठबंधन के उस स्वरूप का लगभग अंत है। जिस रूप में वह द्वितीय विश्व युद्ध के बाद से काम करता रहा है।

कुछ समय पहले तक ट्रंप अक्सर यूरोपीय सहयोगियों को रूस के खतरे के सामने उनकी कमजोर रक्षा तैयारी के लिए नियमित रूप से डांटते रहते थे। अब, जब ईरान ने होर्मुज़ स्ट्रेट से जहाजों

के आवागमन को चुनौती दी है, तो डॉनल्ड ट्रंप उसी संकरे समुद्री रास्ते से जहाजों को निकालने के लिए दूसरों से मदद मांग रहे हैं।

मानो उसी पुरानी बात का मीठा बदला लेने के लिए, अमेरिका के यूरोपीय सहयोगियों ने, होर्मुज़ से जहाजों के निकासी अभियान में शामिल होने की टुम्प की अपील को साफ तौर पर टुकरा दिया है। स्ट्रेट के दोनों छोर पर जहाजों की लंबी कतार लगी हुई है, जो पार जाने के अवसर का इंतजार कर रहे हैं। तथापि, इसके लिए ईरान की अनुमति आवश्यक होगी।

अपनी ओर से ईरान ने कहा है कि होर्मुज़ स्ट्रेट खुला हुआ है और कई जहाजों को बिना किसी बाधा के गुजरने दिया गया है। ईरान का कहना है कि वह केवल मार्ग को नियंत्रित कर रहा है, उसे बंद नहीं कर रहा। लेकिन ईरान ने स्पष्ट कर दिया है कि न तो अमेरिकी और न ही इज़रायली जहाजों को वहां से गुजरने दिया जाएगा।

अमेरिका के सामने इस सीधी

चुनौती के बीच डॉनल्ड ट्रंप ने पहले वादा किया था कि वह वाणिज्यिक जहाजों को अमेरिकी सुरक्षा घेरे के साथ भेजेगा। लेकिन ईरानी मिसाइलों की विनाशकारी क्षमता और उनके हमलों को देखते हुए अमेरिकी नौसेना ने ऐसा करने से परहेज किया और उसने वहां से गुजरने की हिम्मत नहीं नहीं की।

ईरान ने भी यही कहा है कि अमेरिकी नौसेना में स्ट्रेट से गुजरने की कोशिश करने का साहस नहीं था। अब कई लोग ईरान युद्ध पर ट्रंप के बयानों को गलत बयान बताकर उनपर सवाल उठा रहे हैं।

ट्रंप पहले ही दावा कर चुके थे कि ईरान पर हमलों ने ईरान की पूरी नौसैनिक शक्ति को नष्ट कर दिया है और अमेरिका पहले ही ईरान पर जीत हासिल कर चुका है।

अब पूरे पश्चिमी मीडिया में खुले तौर पर यह सवाल पूछा जा रहा है कि यदि ऐसा है, तो फिर ट्रंप होर्मुज़ स्ट्रेट के गतिरोध को तोड़ने के लिए अन्य देशों से मदद क्यों मांग रहे हैं?

## एलपीजी लेकर गुजरात के मुंद्रा पोर्ट पहुंचा जहाज शिवालिक

नई दिल्ली, 16 मार्च। पश्चिम एशिया में जारी संकट के बीच भारत के लिए राहत देने वाली खबर सामने आई है।

खाड़ी देशों से एलपीजी लेकर भारतीय प्थज जाला शिवालिक जहाज 45,000 मीट्रिक टन लिक्विफाइड पेट्रोलियम गैस (एलपीजी) लेकर गुजरात के मुंद्रा पोर्ट बंदरगाह पहुंच गया है। दूसरा जहाज नंदा देवी के भी जल्द आने के बाद देश में रसोई गैस की किल्लत कम होने के आसार है।

इससे पहले जत्तमार्ग मंत्रालय के विशेष सचिव राजेश कुमार सिन्हा ने संवाददाताओं को बताया कि फारस की खाड़ी क्षेत्र में सभी भारतीय नाविक सुरक्षित हैं। पिछले 24 घंटों में कोई घटना सामने नहीं आई है और हम स्थिति पर लगातार नजर रख रहे हैं।

## संसद में ...

(प्रथम पृष्ठ का शेष) से हुई अमेरिकी खराबी के कारण हुआ। हालांकि, विस्तृत जांच जारी है कि बूम बैरियर तेज हवा की वजह से गिरा या उस समय परिसर में प्रवेश कर रही एक कार के एंटी स्टिकर को पढ़ने में असमर्थ होने के कारण ऐसा हुआ। पास में तैनात क्यूआरटी को तुरंत सक्रिय किया गया, लेकिन जब यह स्पष्ट हो गया कि सुरक्षा अलार्म तकनीकी खराबी के कारण था, तो टीम वापस अपने स्थान पर लौट गई।

## प.बंगाल में भारी प्रशासनिक फेरबदल

-जाल खंभाता-  
-राष्ट्रदूत दिल्ली ब्यूरो-  
नई दिल्ली, 16 मार्च। भारत निर्वाचन आयोग ने पश्चिम बंगाल में चुनाव की तारीखों की घोषणा के कुछ ही घंटों बाद, राज्य के शीर्ष नौकरशाहों को हटाने का आदेश दिया। इनमें नंदिनी चक्रवर्ती भी शामिल हैं, जो ममता बनर्जी के नेतृत्व वाली सरकार की मुख्य सचिव थीं। सभी अफसरों को चुनाव कार्यों से अलग रखा जाएगा।

राज्य में दो चरणों में मतदान होगा: 23 अप्रैल और 29 अप्रैल। मतों की गिनती 4 मई को होगी।

आयोग ने 1993 बैच के आईएएस अधिकारी दुष्यंत नरियाला को राज्य का नया मुख्य सचिव नियुक्त

■ **चुनाव आयोग ने मुख्य सचिव, गृह सचिव सहित कई वरिष्ठ प्रशासनिक व पुलिस अफसरों को चुनाव इ्यूटी से हटाया।**

किया है। राज्य के पुलिस प्रमुख पीयूष पांडे की जगह सिद्ध नाथ गुप्ता को नियुक्त किया गया है। वहीं, कोलकाता पुलिस के आयुक्त सुप्रतिम सरकार की जगह अजय कुमार नंद को नियुक्ति दी गई है।

चुनाव आयोग ने पश्चिम बंगाल के गृह सचिव जगदीश प्रसाद मीणा को भी हटा दिया है और 1997 बैच की आईएएस अधिकारी संघमित्रा घोष को गृह और पहाड़ी मामलों की प्रधान सचिव नियुक्त करने का भी निर्देश दिया।

आयोग के सचिव सुजीत के. आर. मिश्रा के हस्ताक्षर वाले पत्र में कहा गया है, "स्थानांतरित किए गए अधिकारियों को चुनाव समाप्त होने तक चुनाव से संबंधित किसी भी पद पर नियुक्त नहीं किया जाएगा।"

## ‘होर्मुज़ से सुरक्षित रास्ता चाहते हो, तो जब््त किये तीन टैंकर छोड़ो’

### ईरान ने अपने राजदूत के मार्फत सोमवार को भारत के सामने शर्त रखी

नई दिल्ली, 16 मार्च। अमेरिका और इज़रायल द्वारा हमला किए जाने के बाद से ही ईरान ने स्ट्रेट ऑफ होर्मुज़ को बंद कर दिया है। इससे पूरी दुनिया में तेल का संकट पैदा हो गया है, क्योंकि दुनिया का 20 फीसदी तेल इसी रास्ते से गुजरता है। भारत लगातार ईरान से सुरक्षित रास्ता देने की अपील कर रहा है, लेकिन अब खबर आई है कि ईरान ने इसके लिए एक शर्त रख दी है।

न्यूज़ एजेंसी रॉयटर्स के मुताबिक, ईरान ने भारत से कहा है कि अगर उसे स्ट्रेट ऑफ होर्मुज़ से अपने जहाजों के लिए सुरक्षित रास्ता चाहिए, तो बदले में भारत को ईरान के जत्त किए गए 3 टैंकरों को छोड़ना पड़ेगा। रिपोर्ट में कहा गया है कि भारत में ईरान के राजदूत ने इस संबंध में सोमवार को विदेश मंत्रालय के अधिकारियों से मुलाकात

■ **गत 6 फरवरी को भारतीय कोस्टल अधिकारियों ने तीन तेल टैंकर जांच के लिये मुंबई टट के पास रोके थे। अमेरिका के प्रतिबंध के कारण ईरान से संबंधित तेल टैंकर भारत के जत्त कर लिये थे। तब से ही ईरान इन टैंकरों को छोड़ने की मांग कर रहा है।**

की। इस मीटिंग में ईरान ने भारत के सामने टैंकरों को छोड़ने के बदले में सुरक्षित रास्ता देने की पेशकश की है।

हालांकि इस रिपोर्ट पर न तो भारत और न ही ईरान की तरफ से कोई प्रतिक्रिया आई है। ज्ञातव्य है कि 6 फरवरी को भारतीय कोस्टल अधिकारियों ने तीन तेल टैंकरों को जत्त कर लिया था।

कथित तौर पर इनका संबंध ईरान से था और अमेरिका ने इन पर प्रतिबंध लगाया हुआ था। ये जहाज, स्टेरल रूबी, एस्माल्ट स्टार और अल जाफजिया थे, जिन्हें अवैध तेल व्यापार की गतिविधियों में शामिल होने के संदेह में जांच के लिए मुंबई टट के पास रोका गया था। अब ईरान ने इन्हीं टैंकरों को छोड़ने की मांग की है।

इसके पहले ईरान की तरफ से कहा गया था कि भारत और ईरान पुराने दोस्त हैं। इसके बाद स्ट्रेट ऑफ होर्मुज़ से दो जहाज भारत के लिए रवाना हो गए थे। इनमें से एक टैंकर भारत पहुंच चुका है, जबकि दूसरा मंगलवार को पहुंचेगा।

## भाजपा ने बंगाल चुनावों के लिए 144 प्रत्याशियों की पहली लिस्ट जारी की

### ममता के खिलाफ लड़ेंगे शुभेन्दु, दिलीप घोष को भी मिला टिकट

कोलकाता, 16 मार्च। पश्चिम बंगाल विधानसभा चुनाव 2026 को लेकर भारतीय जनता पार्टी (भाजपा) ने अपनी पहली उम्मीदवार सूची सोमवार को जारी कर दी है। पार्टी ने पहले चरण में 144 विधानसभा सीटों पर प्रत्याशियों के नाम घोषित किए हैं। इस सूची में अधिकांश वर्तमान विधायकों पर फिर से भरोसा जताया गया है, जबकि कुछ सीटों पर नए चेहरों को मौका दिया गया है। खास बात ये है कि इस बार भाजपा के पूर्व प्रदेश अध्यक्ष दिलीप घोष, जिन्हें लंबे समय तक पार्टी ने दरकिनार रखा था, उनकी पुरानी सीट खड़गपुर सदर से उम्मीदवार बनाया गया है।

भाजपा ने नेता प्रतिपक्ष शुभेन्दु अधिकारी को नंदीग्राम और भवानीपुर दोनों महत्वपूर्ण सीटों से उम्मीदवार बनाया है। इससे साफ संकेत मिलता है कि पार्टी इन हाई प्रोफाइल सीटों पर मजबूत राजनीतिक संदेश देना चाहती है। वहीं, पार्टी के पूर्व प्रदेश अध्यक्ष दिलीप घोष को एक बार फिर खड़गपुर

■ **भाजपा ने कई मौजूदा विधायकों को फिर से टिकट दिया है। पार्टी ने अनुभव और संगठनात्मक संतुलन को तवज्जो देते हुए टिकट दिए हैं।**

सदर सीट से उम्मीदवार बनाया है। पूर्व राज्यसभा सांसद स्वपन दासगुप्ता को रासबिहारी विधानसभा क्षेत्र से टिकट दिया गया है।

भाजपा ने कई मौजूदा विधायकों को पुनः मैदान में उतारा है। इनमें आसनसोल दक्षिण से अग्निमित्रा पाल, शालतोड़ा से चंदना बाउरी, डायग्राम-फूलबाड़ी से शिखा चट्टोपाध्याय, तुफानगंज से मालती रावा राय, लिलीगुड़ी से शंकर घोष और भाटपाड़ा से पवन सिंह का नाम शामिल है।

इसके अलावा, कुछ मौजूदा विधायकों के टिकट भी काटे गए हैं। बालुरघाट से विधायक अशोक लाहिड़ी को टिकट नहीं दिया गया और उनकी जगह विद्युत राय को उम्मीदवार बनाया गया है। इसी तरह गोघाट से विद्यवाय कारक की जगह प्रशांत डिगर, आरामबाग से मधुसूदन बाग की जगह, हेमंत बाग को उम्मीदवार बनाया गया है।

## लोकसभा के 8 सांसदों का निलंबन वापस होगा

नई दिल्ली, 16 मार्च। लोकसभा अध्यक्ष ओम बिड़ला की अध्यक्षता में सोमवार को हुई सर्वदलीय बैठक में आप निलंबित सांसदों का निलंबन वापस लेने पर सहमति बन गई है। सूत्रों के अनुसार, इन सांसदों का निलंबन मंगलवार को प्रश्नकाल के बाद औपचारिक रूप से वापस लिया जाएगा।

जिन सांसदों का निलंबन वापस लिया जाएगा, उनमें गुरजीत सिंह औजला, हिबी इंडन, एडवोकेट डीन कुरियाकोस, अमरिंदर सिंह राजा वारिंग, बी. मणिकम टैगोर, डॉ. प्रशांत यदोराव पाडोले, चामला किरण कुमार रेड्डी और एस. वेंकटेश शर्मा शामिल हैं। इन सांसदों को संसदीय कार्य मंत्री द्वारा लागू गए प्रस्ताव के आधार पर, तीन फरवरी से शुरू हुए सत्र की शेष अवधि के लिए निलंबित किया गया था।

सूत्रों के अनुसार, बैठक में नेताओं ने संसद की गरिमा और स्थापित परंपराओं को बनाए रखने पर भी

■ **सर्वदलीय बैठक में सहमति बनी कि मंगलवार के बाद यह मुद्दा उठाया जाएगा और निलंबन वापस लिया जाएगा**

सहमति जताई। इसके तहत यह तय किया गया कि कोई भी सदस्य सदन के वेल में दूसरी ओर नहीं जाएगा, कागज फाइवर आसन की ओर नहीं फेंकेगा और न ही अधिकारियों की मेज पर चढ़ेगा। इसके अलावा, सभी सदस्य सदन की मर्यादा का पालन करेंगे और यह सुनिश्चित करेंगे कि ऐसी घटनाएं पवित्र्य में दोबारा न हों।

इस बीच लोकसभा सचिवालय ने सांसदों को संसद परिसर में मर्यादा बनाए रखने के संबंध में एक बुलेटिन भी जारी किया है।

## खार्गा ...

(प्रथम पृष्ठ का शेष) छोटा और बज-र साट्टा है, जहाँ से ईरान के अधिकांश कच्चे तेल का निर्यात होता है। पश्चिम एशिया में युद्ध के कारण बढ़ते ऊर्जा संकट के बीच यह विचार सामने आया है। अमेरिकी अधिकारियों ने कहा कि यदि तेहरान की नाकेबंदी के कारण टैंकर फारस की खाड़ी में फँसे रहते हैं, तो ट्रम्प खार्ग द्वीप पर स्थित ईरान के महत्वपूर्ण तेल भंडार पर कब्जा करने का आदेश दे सकते हैं।

यदि अमेरिका ऐसा कदम उठाता है, तो उसे जमीन पर अपनी सेना उतारनी होगी। इससे यह जोखिम बढ़ जाएगा कि ईरान, खाड़ी देशों में तेल प्रतिष्ठानों और पाइपलाइनों पर जवाबी हमले कर सकता है, खासकर सऊदी अरब के। लेकिन पश्चिम एशिया में अमेरिका का प्रमुख सहयोगी इज़रायल शायद अभी ईरान की जमीन पर अपनी सेना उतारने के मूढ़ में नहीं है। भारत में इज़रायल के राजदूत रियुवेन अज़र ने दावा किया है कि न तो वॉशिंगटन और न ही यरूशलेम ईरान पर जमीनी आक्रमण करने का इरादा रखते हैं।

## ‘आर्थिक अनुदान सीधे ईरानी ...

(प्रथम पृष्ठ का शेष) लागू करता है। इन प्रतिबंधों के कारण वैश्विक बैंक और भुगतान प्लेटफॉर्म ईरान से जुड़े मनी ट्रांसफर को प्रोसेस करने में बेहद सावधानी बरतते हैं। यहां तक कि वे देश भी, जो औपचारिक रूप से अमेरिकी प्रतिबंधों का पालन करते हैं, अक्सर ऐसे लेन-देन से बचते हैं क्योंकि वे डॉलर-आधारित अंतरराष्ट्रीय बैंकिंग प्रणाली पर बहुत अधिक निर्भर होते हैं। एक्स पर एक पोस्ट में ईरानी दूतावास ने भारत में उन लोगों का धन्यवाद किया जिन्होंने युद्ध से प्रभावित नागरिकों को मानवीय सहायता देने में सहायता दी। हालांकि, दूतावास ने कहा कि तकनीकी समस्याओं के कारण उसके बैंक खाते में ऑनलाइन ट्रांसफर के माध्यम से दान प्राप्त करना कठिन हो गया है।

दूतावास ने लिखा, "दूतावास के खाते में धन स्थानांतरित करने में बताई गई कुछ कठिनाइयों के कारण, हम अपने प्रिय भारतीय भाइयों और बहनों के निरंतर समर्थन के लिए अपनी हार्दिक कृतज्ञता व्यक्त करना चाहते हैं।" अधिकारियों ने बताया कि वे इस

समस्या को हल करने के लिए काम कर रहे हैं, लेकिन फिलहाल दानदाताओं को गुगल पे जैसे डिजिटल भुगतान प्लेटफॉर्म का उपयोग करने को सलाह दी गई है। इसके बजाय दूतावास ने कहा कि नकद दान सीधे नई दिल्ली स्थित मिशन में किया जा सकता है।

इससे पहले दूतावास ने स्ट्रेट बैंक ऑफ इंडिया में अपने खाते का विवरण साझा किया था, क्योंकि भारत के कई लोगों ने संघर्ष से प्रभावित ईरानी नागरिकों को सहायता भेजने की इच्छा जताई है। अंतरराष्ट्रीय बैंकिंग नेटवर्क कड़े अनुपालन नियमों के तहत काम करते हैं, जिनका उद्देश्य प्रतिबंधों के उल्लंघन और अवैध वित्तीय प्रवाह को रोकना है। ईरानी संस्थाओं से जुड़े लेन-देन अक्सर अतिरिक्त जांच या देरी का कारण बनते हैं, खासकर जब भू-राजनीतिक तनाव बढ़ा हुआ हो। मौजूदा संघर्ष ने वित्तीय प्रणाली में ऐसी सावधानियों को और बढ़ा दिया है। बैंक और डिजिटल भुगतान प्लेटफॉर्म आम तौर पर अमेरिकी वित्तीय प्रणाली से जुड़े वैश्विक वित्तियरिंग नेटवर्क पर

निर्भर करते हैं, इसलिए वे ऐसे किसी भी लेन-देन से बचना चाहते हैं जिसमें नियामकीय जांच का खतरा हो।

यह घटना भारत और ईरान के संबंधों की जटिलता को भी उजागर करती है। दोनों देशों के बीच लंबे समय से सभ्यतागत और आर्थिक संबंध हैं, विशेष रूप से ऊर्जा व्यापार और क्षेत्रीय संपर्क के क्षेत्र में।

भारत में दुनिया की सबसे बड़ी मुस्लिम आबादी रहती है। पूरे रिसर्च सेंटर के अनुसार भारत में 20 करोड़ से अधिक मुसलमान रहते हैं, जिनमें पश्चिम एशिया के बाहर की सबसे बड़ी शिया समुदायों में से एक शामिल है। ईरान, जहाँ शिया इस्लाम प्रमुख परंपरा है, ऐतिहासिक रूप से इन समुदायों के साथ सांस्कृतिक और धार्मिक संबंध बनाए रखता आया है।

जैसे-जैसे पश्चिम एशिया में संघर्ष तेज हो रहा है, भारत में दान प्राप्त करने में ईरानी दूतावास को हो रही कठिनाइयों यह दिखाती है कि आज के युद्ध केवल सैन्य उतराव तक सीमित नहीं रहते, बल्कि उनका अक्सर वैश्विक वित्तीय प्रणाली तक फैल जाता है।

